



# शिक्षा किरण

द्वितीय पाद पंकजम् नमामि देवी नर्मदे | सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज - विचित्र कुमार सिन्हा वर्ष-21 अंक-85 सीहोर, शुक्रवार 17 मई 2024 पृष्ठ-8 मूल्य -1 रूपये सम्पादक- कृष्णाकान्त सक्सेना

## कोवीशील्ड के बाद कोवैक्सिन से साइड इफेक्ट्स का दाव

# स्टडी में सांस का इन्फेक्शन, ब्लड क्लॉटिंग के मामले दिखे; बनारस हिंदू यूनिवर्सिटी में हुई रिसर्च

नई दिल्ली (ए)। भारत बायोटेक की कोरोना वैक्सिन-कोवैक्सिन के भी साइड इफेक्ट्स हैं। यह बात इकोनॉमिक टाइम्स ने साइंस जर्नल स्प्रिंगरलैंक में पब्लिश हुई एक रिसर्च के हवाले से लिखी है। रिसर्च के मुताबिक, बनारस हिंदू यूनिवर्सिटी में हुई स्टडी में हिस्सा लेने वाले लगभग एक तिहाई लोगों में कोवैक्सिन के साइड इफेक्ट्स देखे गए हैं। स्टडी में हिस्सा लेने वाले लोगों में सांस संबंधी इन्फेक्शन, ब्लड क्लॉटिंग और स्किन से जुड़ी बीमारियां देखी गईं। शोधकर्ताओं ने पाया कि टीनएजर्स, खास तौर पर किशोरियों और किसी भी एलर्जी का सामना कर रहे लोगों को कोवैक्सिन से खतरा है। हालांकि, कुछ दिन पहले कोवैक्सिन बनाने वाली कंपनी भारत बायोटेक ने कहा था कि उनकी बनाई हुई वैक्सिन सुरक्षित है। प्रधानमंत्री नरेंद्र मोदी ने भी कोवैक्सिन के दो डोज लगवाए थे। स्टडी में वैक्सिन से होने वाली 3 समस्याएं सामने आईं...



किशोर और 291 वयस्क शामिल थे। स्टडी के मुताबिक, 304 (47.9 प्रतिशत) किशोरों और 124 (42.6 प्रतिशत) वयस्कों में सांस संबंधी इन्फेक्शन (अपर रेस्पिरैटरी ट्रैक्ट इन्फेक्शन) देखे गए। इससे लोगों में सर्दी, खांसी जैसी समस्याएं देखी गईं।

**स्किन से जुड़ी बीमारियां देखी गईं**  
स्टडी में पाया गया कि स्टडी में हिस्सा लेने वाले टीनएजर्स में स्किन से जुड़ी बीमारियां (10.5 प्रतिशत), नर्वस सिस्टम से जुड़े डिसऑर्डर (4.7 प्रतिशत) और जनरल डिसऑर्डर (10.2 प्रतिशत) देखे गए। वहीं, वयस्कों

में जनरल डिसऑर्डर (8.9 प्रतिशत), मांसपेशियों और हड्डियों से जुड़े डिसऑर्डर (5.8 प्रतिशत) और नर्वस सिस्टम से जुड़े डिसऑर्डर (5.5 प्रतिशत) देखे गए।

**3. गुलियन बेरी सिंड्रोम भी हो सकता है**  
कोवैक्सिन के साइड इफेक्ट्स पर हुई स्टडी में 4.6 प्रतिशत किशोरियों में मासिक धर्म संबंधी असामान्यताएं (अनियमित पीरियड्स) देखी गईं। प्रतिभागियों में आंखों से जुड़ी असामान्यताएं (2.7 प्रतिशत) और हाइपोथायरायडिज्म (0.6 प्रतिशत) भी देखा गया। वहीं, 0.3 प्रतिशत प्रतिभागियों में स्ट्रोक और 0.1 प्रतिशत प्रतिभागियों में गुलियन बेरी सिंड्रोम की पहचान भी हुई। बेरी सिंड्रोम एक ऐसी बीमारी है जो लकवे की ही तरह शरीर के बड़े हिस्से को धीरे-धीरे निशक्त कर देती है। अमेरिका के नेशनल इंस्टीट्यूट ऑफ न्यूरोलॉजिकल डिजाइनिंग एंड स्ट्रोक के मुताबिक, गुलियन बेरी सिंड्रोम एक रैर न्यूरोलॉजिकल बीमारी है। रिपोर्ट में यह भी कहा गया कि स्टडी में हिस्सा लेने वाले जिन टीनएजर्स और महिला वयस्कों को पहले से कोई एलर्जी थी और जिन्हें वैक्सिनेशन के बाद टाइफाइड हुआ उन्हें खतरा ज्यादा था।

## नेशनल हाईवे पर भीषण हादसा: तेज रफतार कार डंपर से टकराई, पुलिस कांस्टेबल समेत आठ लोगों की मौत



इंदौर (आरएनएस)। मध्यप्रदेश के इंदौर जिले में हुए एक भीषण सड़क हादसे में एसयूवी सवार आठ लोगों की मौत हो गई। इंदौर ग्रामीण उप पुलिस अधीक्षक उमाकांत चौधरी ने बताया कि इंदौर-अहमदाबाद हाईवे पर कल देर रात

एक भीषण सड़क हादसे की सूचना मिली थी। पुलिस ने सूचना के आधार पर बेटमा थाना क्षेत्र में धार बॉर्डर के नजदीक एक एसयूवी दुर्घटनाग्रस्त पाई। कार में सवार नौ लोगों में से आठ लोगों की मौत हो गई है। उन्होंने बताया कि शुरुआती जानकारी के अनुसार सभी लोग गुना की ओर जा रहे थे। मृतकों में एक महिला और एक पुलिस कांस्टेबल भी शामिल है। बताया जा रहा है कि पुलिस कांस्टेबल वाहन चला रहा था, जो शिवपुरी का रहने वाला है। चौधरी ने बताया कि सभी शवों को इंदौर भेजा है। घायलों को इलाज के लिए भेजा गया है।

## राजमाता माधवी राजे सिंधिया पंचतत्व में विलीन

ग्वालियर (आरएनएस)। गुरुवार को केंद्रीय मंत्री ज्योतिरादित्य सिंधिया की मां और राजमाता माधवी राजे का सिंधिया राजसी परंपरा से अंतिम संस्कार किया गया। बेटे ज्योतिरादित्य सिंधिया ने मां माधवी राजे को मुखानि दी। इससे पहले मंत्रोच्चार के बीच धार्मिक कर्मकांड संपन्न कराए गए। ग्वालियर में सिंधिया छत्री पर राजमाता माधवी राजे को अंतिम विदाई देने के लिए कई वीवीआईपी और आम लोग भी पहुंचे। लोगों ने नम आंखों से राजमाता को अंतिम विदाई दी।

## एयर इंडिया की फ्लाइट में बम की सूचना से मचा हड़कंप, टॉयलेट में मिले टिशू पेपर पर लिखी ये बात



नई दिल्ली, (आरएनएस)। दिल्ली हवाईअड्डे पर एयर इंडिया की फ्लाइट के शौचालय में एक टिशू पेपर पर 'बम' लिखा हुआ मिला, जिसके बाद अधिकारियों में हड़कंप मच गया। सुरक्षा एजेंसियों ने इसकी जांच की और आखिर में बम होने की सूचना को अफवाह

बताया। पुलिस द्वारा दी गई जानकारी के अनुसार, बुधवार शाम करीब 7:30 बजे वडोदरा के लिए रवाना होने वाली एयर इंडिया की फ्लाइट के शौचालय में एक टिशू पेपर पाए जाने की सूचना मिली, जिस पर बम शब्द लिखा हुआ था। पुलिस उपायुक्त (आईजीआई एयरपोर्ट) उषा रंगनानी ने कहा, मानक सुरक्षा प्रोटोकॉल का पालन करते हुए निरीक्षण किया गया, लेकिन कोई संदिग्ध चीज नहीं मिली। बता दें कि रविवार को इमैल के जरिए इंदिरा गांधी अंतर्राष्ट्रीय हवाई अड्डे के साथ-साथ दिल्ली के कई अस्पतालों को बम से उड़ाने की धमकी मिली थी, जिसे पुलिस ने जांच के बाद महज अफवाह बताया। 1 मई को दिल्ली-एनसीआर के 150 से ज्यादा स्कूलों को फर्जी धमकी भरे इमैल मिले थे, यह भी बाद भी अफवाह निकली।

## केदारनाथ धाम में अब नहीं बजा सकेंगे ढोल, नगाड़े

देहरादून, (ए)। केदारनाथ धाम में बिना अनुमति के ढोल-नगाड़े बजाना युवकों पर भारी पड़ गया। वहां के तीर्थ पुरोहित ने इन युवाओं की जमकर क्लास ली और फटकार लगाई और दोबारा ढोल न बजाने की चेतावनी भी दी। तीर्थपुरोहित ने यहां तक कह दिया कि डीएम की अनुमति होने के बाद भी केदारनाथ की अनुमति लेनी जरूरी होगा। केदारनाथ धाम के कपाट खुलते ही राज्यों के कलाकार ढोल-नगाड़ों के साथ वहां पहुंच गए। पहले महाराष्ट्र के कलाकारों ने ढोल, नगाड़ों के साथ नृत्य किया। केदारनाथ में रोज ही युवा ढोल-नगाड़े बज रहे हैं जिससे काफी शोरगुल हो रहा था। धाम में ढोल नगाड़े बजने का सोशल मीडिया में जब वीडियो वायरल हुआ तो कई लोगों ने इस तरह की मस्ती और शोरगुल का विरोध किया।

## गौ-हत्या 10 साल सता में रहने के बावजूद नहीं रुकी

-पीएम मोदी पर निशाना साध रहे शंकराचार्य अविमुक्तेश्वरानंद सरस्वती ने कहा



भरतपुर, (ए)। प्रधानमंत्री नरेंद्र मोदी को गौ-हत्या मामले में शंकराचार्य अविमुक्तेश्वरानंद सरस्वती ने जमकर घेरा और कहा, कि सता में बैसे 10 साल हो गए, लेकिन अभी तक तो गौ-हत्या को नहीं रोक पाए हैं। जब अयोध्या में राम आ गए हैं तो फिर गौ-हत्या क्यों नहीं रुक रही है। इसके साथ ही उन्होंने कहा कि मोदी तो कुछ भी कहते रहते हैं। गौरतलब है कि अविमुक्तेश्वरानंद सरस्वती गौ-हत्या रोकने विशेष अभियान चलाए हुए हैं, इसी कड़ी

में वो इन दिनों राजस्थान प्रवास पर हैं। इसी अभियान के तहत एक कार्यक्रम में हिस्सा लेते हुए उन्होंने भरतपुर में प्रधानमंत्री नरेंद्र मोदी पर जमकर निशाना साधा है। यहां उन्होंने कहा कि 10 साल से सता में पावर की कुर्सी पर बैठे हुए हो गए लेकिन गौ-हत्या अभी तक हो रही है। उन्होंने चैलेंज करते हुए कहा, कि यदि हिंदू हो तो हिंदू जैसा व्यवहार करके दिखाओ। गौ-हत्या बंद करके दिखाए। शंकराचार्य ने भरतपुर में पीएम मोदी को घेरते हुए कहा कि मोदी तो कुछ भी कहते रहते हैं। उन्होंने कहा कि जब अयोध्या में राम आ गए, तो फिर गौ-हत्या क्यों नहीं रुक रही है? इसी बीच शंकराचार्य ने कांग्रेस को भी आड़े हाथ लेते हुए कहा कि कांग्रेस को पहले खुद का शुद्धिकरण करना चाहिए। दरअसल शंकराचार्य से पत्रकारों ने कहा था कि कांग्रेस के नेता नाना पटोले तो कह रहे हैं कि जब उनकी सरकार आएगी तो वो राम मंदिर का शुद्धिकरण करेंगे।

## इंडिया गठबंधन की सरकार बनने पर आटा के साथ डाटा फ्री : अखिलेश यादव

कौशांबी (आरएनएस)। समाजवादी पार्टी की चुनावी जनसभा में सिराधु विधानसभा क्षेत्र के निधामतपुर गुरुवार को दोपहर लगभग चार बजे हेलीकॉप्टर से पहुंचे जहां सपा के राष्ट्रीय अध्यक्ष व पूर्व मुख्यमंत्री अखिलेश यादव ने रैली को संबोधित करते हुए कहा कि कौशांबी संसदीय सीट से सपा व इंडिया गठबंधन के प्रत्याशी पुष्पेंद्र सरोज रिकॉर्ड मत से जीताकर देश के इतिहास में सबसे कम उम्र का सांसद कौशांबी की जनता चुनकर भेजने वाली है। यह गौरव कौशांबी की जनता के नाम दर्ज होने वाला है। चौथे चरण के चुनाव होने के बाद बीजेपी चारों खाने चित्त हो गई है। पांचवें चरण का वोट पड़ने दीजिये बीजेपी साफ होने जा रही है। अखिलेश यादव ने आगे कहा की बीजेपी की केंद्र में 10 साल व यूपी की 7 साल को मिलाकर 17 साल की सरकार से जनता हिसाब मांगे।

## भारत के नागरिकों को ये सुविधाएं मिलनी चाहिए, सुप्रीम कोर्ट का 17 विदेशी घुसपैठियों को भेजने का आदेश



नई दिल्ली (आरएनएस)। सुप्रीम कोर्ट ने 17 विदेशी नागरिकों को उनके देश वापस भेजने का आदेश दिया है। कोर्ट ने केंद्र सरकार से कहा कि तत्काल 17 विदेशी नागरिकों को वापस भेज जाए, जिन्हें असम के एक डिस्टेंशन कैंप में रखा गया है। केस की सुनवाई के दौरान जस्टिस एएस ओका ने टिप्पणी की कि जो संसाधन इन लोगों पर खर्च हो रहे हैं, वे भारत के लोगों को मिलने चाहिए। जस्टिस अशय एस. ओका और जस्टिस उज्ज्वल भुइयां की बेंच ने कहा कि इन 17 लोगों के पास भारत में कोई

केस दर्ज नहीं है। ऐसे में उन्हें वापस भेजने में कोई अड़चन नहीं है। अदालत ने कहा, 'रिपोर्ट से पता चलता है कि असम में डिस्टेंशन सेंटर है, जिसे ट्राइजेंट कैंप भी कहा जाता है। डिस्टेंशन सेंटर में घोषित तौर पर 17 विदेशी मौजूद हैं, जिनमें से 4 तो दो साल से यहीं हैं। हमारा मानना है कि केंद्र सरकार को तत्काल इन्हें वापस भेजने के लिए कदम उठाने चाहिए। इन लोगों के खिलाफ किसी अपराध के तहत मुकदमा भी दर्ज नहीं है। सबसे पहले उन 4 लोगों को वापस भेजना चाहिए, जो 2 साल से डिस्टेंशन सेंटर में हैं।' अदालत ने कहा कि इस मामले में क्या ऐंशान लिया गया, इसकी रिपोर्ट दो महीने के अंदर सौंपी जाए। अब इस केस की अगली सुनवाई कोर्ट ने 26 जुलाई को करने का फैसला लिया है। यह फैसला असम के डिस्टेंशन सेंटर की स्थिति को लेकर दिया गया। असम के इन डिस्टेंशन सेंटर में उन लोगों को रखा जाता है, जिनकी नागरिकता पर संदेह हो या फिर उन्हें ट्राइब्यूनल की ओर से विदेशी घोषित किया गया हो।

## मुंबई पुलिस की कार्रवाई, होर्डिंग गिरने के मामले में भावेश भिडे उदयपुर से गिरफ्तार

मुंबई (आरएनएस)। मुंबई पुलिस ने होर्डिंग गिरने के मामले में भावेश भिडे को उदयपुर से गिरफ्तार किया है। हादसे में 16 लोगों की मौत हुई थी। घाटकोपर में होर्डिंग गिरने वाली जगह पर मलबे के नीचे दो और लोगों के शव दिखाई दिए हैं। एनडीआरएफ के एक अधिकारी ने यह जानकारी दी। अधिकारियों ने बताया कि घटना के 40 घंटे बाद भी बचाव अभियान जारी है। उन्होंने कहा कि शवों को कल रात देखा गया था, लेकिन बुधवार शाम तक बाहर नहीं निकाला जा सका है। बीएमसी के अडिशनल कमिश्नर डॉ. सुधाकर शिंदे ने कहा कि उन्हें भी इसकी सूचना मिली है, लेकिन डेड बॉडी देर रात तक रिकवर नहीं हुई थीं।

## राष्ट्रीय महिला आयोग ने केजरीवाल के पीएस को किया तलब



नई दिल्ली (आरएनएस)। राज्यसभा सांसद स्वाति मालीवाल द्वारा लगाए गए आरोपों के संबंध में राष्ट्रीय महिला आयोग (एनसीडब्ल्यू) ने स्वतः संज्ञान लिया है। एनसीडब्ल्यू ने दिल्ली के मुख्यमंत्री अरविंद केजरीवाल के निजी सचिव विभव कुमार को शुरुवार को पेश होने के लिए समन जारी किया है। राष्ट्रीय महिला आयोग ने मीडिया पोस्ट का स्वतः संज्ञान लिया था, जिसका शीर्षक था, स्वाति मालीवाल ने अरविंद केजरीवाल के निजी सचिव पर उनके साथ मारपीट करने का आरोप लगाया है। नोटिस में जिक्र है कि

अरविंद केजरीवाल के सचिव ने सीएम आवास पर उनके (स्वाति मालीवाल) साथ बेरहमी से मारपीट की। एनसीडब्ल्यू ने नोटिस में आगे कहा कि आयोग ने 17 मई (शुक्रवार) को सुबह 11 बजे मामले में सुनवाई निर्धारित की है, जिसमें उनको व्यक्तिगत रूप से आयोग के सामने उपस्थित होना होगा। इसमें आगे कहा गया है, इस बात पर ध्यान रखें कि डिफॉल्ट होने पर आयोग ऐसी कार्रवाई करने के लिए आगे बढ़ सकता है जो वह उचित समझे। सूत्रों ने बताया कि दिल्ली महिला आयोग (डीसीडब्ल्यू) की पूर्व प्रमुख और आप की राज्यसभा सांसद स्वाति मालीवाल पर सोमवार को सीएम केजरीवाल के आधिकारिक आवास पर कथित तौर पर हमला किया गया, जिसके बाद उन्होंने पुलिस को फोन किया। पुलिस उपायुक्त (उत्तर) मनोज कुमार मीणा ने कहा कि सोमवार सुबह 9:34 बजे पुलिस नियंत्रण कक्ष (पीसीआर) को सिविल लाईंस पुलिस स्टेशन में एक महिला से कॉल मिली, जिसमें कहा गया था कि सीएम के घर पर उनके साथ मारपीट की गई।



## प्रेम प्रसंग के विरोध में पिता ने अपनी बेटी का काटा गला, इलाक में फैली सनसनी

मुजफ्फरनगर (आरएनएस)। मुजफ्फरनगर के नई मन्डी थाना क्षेत्र के समीपवर्ती गांव कुकडा में गुरुवर सुबह उस समय सनसनी फैल गई कि जब एक युवती के पिता ने अपनी बेटी की गला रेतकर हत्या कर दी तथा कुछ समय बाद खुद ही सरेंडर कर दिया। जानकारी के अनुसार नई मन्डी थाना क्षेत्र के निकटवर्ती गांव कुकडा निवासी शाहिद ने प्रेम प्रसंग के विरोध में अपनी बेटी करीब 20 वर्षीय शहनूमा की किसी धारदार हथियार से गला काटकर हत्या कर डाली तथा मौके से फरार हो गया। पिता द्वारा अपनी बेटी की हत्या से सनसनी फैल गई।

## चन्नी ने केजरीवाल को घोटालेबाज बताया, पंजाब सरकार को भी निशाने पर लिया



जालंधर (आरएनएस)। लोकसभा चुनाव के महेंजर पंजाब के जालंधर से कांग्रेस प्रत्याशी और राज्य के पूर्व मुख्यमंत्री चरणजीत सिंह चन्नी ने एक जनसभा में दिल्ली के मुख्यमंत्री अरविंद केजरीवाल पर निशाना साधते हुए उन्हें घोटालेबाज बताया। बता दें कि आम आदमी पार्टी और कांग्रेस पंजाब में एक दूसरे के खिलाफ चुनाव लड़ रही हैं, लेकिन देश की राजधानी दिल्ली में साथ-साथ है। चरणजीत सिंह चन्नी ने कहा कि कोर्ट ने केजरीवाल को 15 दिन के लिए अंतरिम जमानत दी है। केजरीवाल का पंजाब में विरोध होना चाहिए क्योंकि उन्होंने शराब माफिया के साथ मिलकर बहुत बड़ा घोटाला किया है। इस दौरान चन्नी ने पंजाब के मुख्यमंत्री भगवंत मान पर हमला बोलते हुए कहा कि वह भी घोटाले में लिप्त हैं, लेकिन अभी तक बचे हुए हैं। हम चाहते हैं कि उन पर भी कार्रवाई हो। पंजाब सरकार को आड़े हाथों लेते हुए चन्नी ने कहा कि पंजाब सरकार पैसों का दुरुपयोग कर रही है, हवाई जहाज पर खर्च कर रही है।

## राम के नाम पर वोट मांग रही भाजपा-प्रियंका गांधी प्रियंका गांधी ने सरेनी व भोजपुर में जनसभाओं को किया संबोधित

सरेनी, रायबरेली (आरएनएस)। भारतीय राष्ट्रीय कांग्रेस की महासचिव प्रियंका गांधी ने गुरुवार को सरेनी व भोजपुर में जनसभाओं को संबोधित किया। कांग्रेस की स्टाफ प्रचारक प्रियंका गांधी सरेनी बाजार के लाल बहादुर शास्त्री शहीद इंटर कॉलेज खेल मैदान में लगभग 5 बजे पहुंची, जहाँ उनके इंतजार में हजारों लोग आग उगलती गर्मी में भी दोपहर से ही उनके आने की बात जोर रहे थे। उन्होंने वहाँ आयोजित नुक्कड़ सभा में कहा कि रायबरेली के धरती के किसानों ने अपने हक को पाने के लिए आंदोलन किया व कुर्बानी दी। यही वजह रही कि जवाहरलाल नेहरू, स्वर्गीय इंदिरा गाँधी व मेरी माँ ने इसे अपनी कर्मभूमि बनाया। यहाँ के लोगों ने भरपूर साथ दिया। मेरे भाई राहुल गाँधी इस बार इस संसदीय सीट से पार्टी के प्रत्याशी हैं जो



दिल के सच्चे हैं। उन्होंने यहाँ से चुनाव लड़ने का फैसला रिश्तों की डोर को मजबूत करने के लिए किया है। उन्होंने सत्तापक्ष के नेताओं पर तंज कसते हुए कहा कि वे जनता को मुर्दों से भटकाकर सिर्फ राम के नाम पर वोट पाने की कोशिश में लगे हैं। हम काम के नाम पर वोट मांगते हैं। कांग्रेस की सरकार महिलाओं को

समृद्ध करने में लगी है। भाजपा शासन में बड़े-बड़े उद्योगपतियों को लाभ मिला है। गरीब का कर्ज न माफ करके खरबपतियों के कर्ज माफ किये हैं। उन्होंने कहा कि कांग्रेस की सरकार बनी तो देश के युवाओं को नौकरा मिलेगी। गरीब व महिला आर्थिक रूप से समृद्ध होंगे। उन्होंने मीटिंग में उमड़े जनसैलाब को देखकर कहा कि विपक्षियों की रातों की नींद खराब है। उन्होंने सभी से आगामी 20 मई को होने जा रहे चुनाव में राहुल गाँधी को भारी बहुमत से सिताने की अपील करते हुए कहा कि आप ऐसी राजनीति की शुरुआत कीजिए जो अहंकार से मुक्त हो, ऐसी सरकार बनाइए जो आपके लिए काम करे। जैसे इंदिरा गाँधी और राजीव गाँधी ने आपके लिए काम किया इस बार अपनी सरकार बनाइए।





# कांग्रेस पार्टी ने देश को कलकित करने का काम किया इन्होंने देश का बंटवारा कराया : मुख्यमंत्री डॉ यादव



भोपाल (आरएनएस)। मुख्यमंत्री डॉ मोहन यादव ने हजारीबाग (झारखंड) लोकसभा सीट से भाजपा प्रत्याशी मनीष जायसवाल के समर्थन में जेल मैदान छतरी, बरही एवं कोडरमा लोकसभा सीट से भाजपा प्रत्याशी श्रीमती अन्नपूर्णा देवी के समर्थन में जयानगर में आयोजित जनसभा को संबोधित करते हुए कहा कि कांग्रेस पार्टी ने देश को कलकित करने का काम किया है। इन्होंने देश का बंटवारा कराया, भगवान श्रीराम को खुले आसमान में बैठाकर रखा, धारा 370 लगाई, लेकिन अब देश की बागडोर प्रधानमंत्री नरेंद्र मोदी जैसे सशक्त एवं सक्षम हाथों में है। अब बेईमानों के कारनामों से देश को कलकित नहीं होने देंगे। कांग्रेस ने देश को कलकित करने का काम किया है, प्रधानमंत्री श्री मोदी ने देश का मान-सम्मान बढ़ाया है। प्रधानमंत्री नरेंद्र मोदी ने कहा था न खाउंगा न खाने दूंगा, इसलिए बेईमान जेलों में हैं। मुख्यमंत्री डॉ यादव ने कहा कि एक तरफ राहुल गांधी प्रधानमंत्री बनने का सपना देख रहे हैं, लेकिन दूसरी तरफ उन्हें चुनाव लड़ने वाले प्रत्याशी नहीं मिल रहे हैं। कांग्रेस और उनके नेता राहुल गांधी कहते हैं कि मुझे मुकाबला करो मैं नहीं डरता, लेकिन मुकाबला कैसे करो, कांग्रेस

### झारखंड में भाजपा प्रत्याशियों के समर्थन में आयोजित जनसभाओं को संबोधित किया

को पांच पीढ़ी दिल्ली में पैदा हुई, लेकिन कांग्रेस के लोगों में इतनी हिम्मत नहीं है कि वे दिल्ली में मुकाबला करें। इस देश का दुर्भाग्य है कि देश से अंग्रेज चले गए, लेकिन कांग्रेस छोड़ गए। इन्होंने हमारी शिक्षा नीति को ही विनाश दिया था, इनके आदर्श कहाँ के हैं? प्रधानमंत्री श्री नरेंद्र मोदी जी के नेतृत्व में हमने नई शिक्षा नीति लागू की और हमारे आदर्श महापुरुषों को पाठ्यक्रम में शामिल करने का काम किया।

**कांग्रेस ने देश को कलकित करने का महाप्राण किया**  
मुख्यमंत्री डॉ. मोहन यादव ने कहा कि कांग्रेस पार्टी ने देश को कलकित करने का महाप्राण किया है। 70 वर्षों तक देश पर राज किया, लेकिन ये भगवान श्रीराम का मंदिर नहीं बनवा पाए। हमेशा से हिन्दू-मुसलमानों को लड़ते रहे और अपनी राजनीति करते रहे। कश्मीर में धारा 370 लगा दी और जब प्रधानमंत्री श्री नरेंद्र मोदीजी ने उसे हटाने की पहल की तो उसमें भी अड़ो लगे। तीन तलाक जैसा कानून देश में लागू नहीं करवा पाए। मुस्लिम बहन-बेटियों की जिंदगी को नरक बनाया। आज देश की मुस्लिम बहन-बेटियाँ खुशहाल जिंदगी जी रही हैं, क्योंकि प्रधानमंत्री श्री नरेंद्र मोदीजी ने तीन तलाक जैसा कानून देश में लागू करवाया।

**बेईमानों की जगह जेल में है, नाम कुछ भी रख लो**  
मुख्यमंत्री डॉ. मोहन यादव ने कहा कि प्रधानमंत्री श्री नरेंद्र मोदीजी ने कहा था कि न खाउंगा न खाने दूंगा। यह भाजपा और प्रधानमंत्री श्री मोदीजी की सरकार है। यहां पर बेईमानों की जगह जेल में है। डॉ. यादव ने कहा कि झारखंड में भी बड़ा भ्रष्टाचार हुआ है। आप नाम भले ही आलमगिर रख लो, लेकिन ये

तो आपका चोर गिर है। चोरी करोगे तो जेल जाओगे, आपको कोई बचाने वाला नहीं मिलेगा। मुझे दुर्भाग्य के साथ कहना पड़ रहा है भाई जयप्रकाश हमारे साथ थे तो जयप्रकाश थे, अब आपने पाला बदल लिया है तो आप पराजय प्रकाश हो गए। आपको पराजय से कोई रोक नहीं सकता।

**इस बार का वोट भगवान श्रीकृष्ण के लिए देना है**  
मुख्यमंत्री डॉ. मोहन यादव ने कहा कि 2014 में पहला वोट जब प्रधानमंत्री श्री नरेंद्र मोदीजी को दिया तो देश से आतंकवाद का खात्मा हुआ। 2014 से पहले देश में कहीं भी बम फट जाते थे, लेकिन अब ऐसा नहीं होता है। पाकिस्तान ने एक बार गलती की थी तो उसको दो बार घर में घुसकर सबक सिखाया। 2019 में दूसरा वोट दिया तो कश्मीर से धारा 370 हटी, तीन तलाक जैसा कानून लागू हुआ, श्रीराम मंदिर का निर्माण हुआ और अब भगवान श्रीराम गर्भगृह में मुस्कुरा रहे हैं। इस बार का वोट देश की खुशहाली के साथ ही भगवान श्रीकृष्ण के लिए देना है।

**झारखंड समृद्धशाली होने के साथ भगवान बिरसा मुंडा की धरती है**  
मुख्यमंत्री डॉ. यादव ने कहा कि झारखंड इतना समृद्ध प्रदेश है कि इसकी खनिज संपदा का सही उपयोग हो जाए तो यह प्रदेश देश में नंबर वन का राज्य हो सकता है। ये भगवान बिरसा मुंडा की धरती है। यहां सारे बंधन तोड़कर आपके बीच आने की इच्छा होती है। झारखंड की बात 1937 से प्रारंभ हो रही थी। इसका सपना तो तब देखा गया था, लेकिन सपने को पूरा करने में भाजपा ही आगे आई और स्वर्गीय अटल बिहारी वाजपेई जी ने आपको उस मांग को पूरा किया, जिसका सपना सभी ने देखा था।

### धर्म के नाम पर राजनैतिक रोटियां सैंकने वाली भाजपा राम के नाम पर देश की जनता को भ्रमित कर रही है : नायक

भोपाल (आरएनएस)। प्रदेश कांग्रेस मीडिया विभाग के अध्यक्ष मुकेश नायक ने प्रदेश के मुख्यमंत्री डॉ. मोहन यादव द्वारा देश-प्रदेश के करोड़ों कांग्रेसजन के प्रति अमर्यादित, आपत्तिजनक और अशोभनीय शब्दों का उपयोग किये जाने पर उन्हें संकुचित मानसिकता का परिचायक बताया है। मानसिक संतुलन खो चुके मुख्यमंत्री डॉ. मोहन यादव को किसी अल्ट्रा-माओ-चिकित्सक से अपना इलाज कराना चाहिये। मुकेश नायक ने कहा कि श्रीराम विश्व के आराध्य हैं। संकीर्ण सोच, सत्तालोलुपता की लालसा रखने वाले, धर्म के नाम पर राजनैतिक रोटियां सैंकने वाली भाजपा और उसके नेताओं ने जगत के स्वामी श्रीराम को ही सियासत का विषय बना दिया। श्रीराम स्तुति, आस्था और आराधना की गौरवशाली अनुभूति हैं। नायक ने कहा कि महात्मा गांधी



जी को अंतिम सांस में उनके श्रीमुख से राम नाम निकला, उनका यह गीत रघुपति राघव राजा राम पूरे भारत चर्च में गया और प्रदेश के मुखिया यह कह रहे हैं कि उनके रोम-रोम में राम है यदि इनके रोम-रोम में राम है तो उनके आचरण में राम क्यों नहीं हैं, उनके चरित्र में राम क्यों नहीं हैं, इनके क्रियाकलाप में राम क्यों नहीं हैं। उनके आसपास दलालों का जमघट क्यों है? इस तरह के बदमिजाज और बदतमीजी पूर्ण वक्तव्यों की लंबी श्रृंखला है इनकी। पहले इन्होंने कहा कि कांग्रेस की जो

माता बहनें हैं वह केवल भोग विलास की वस्तुएँ हैं, इन्होंने कहा हमारे राज में फेकट में अनाज मिलता है, शमराज में फेकट में अनाज मिलता था और अब इस तरह के बयान संवैधानिक पद पर बैठे व्यक्ति को शोभा नहीं देते। रामचरितमानस की चौपाई का जिक्र करते हुये कहा कि झूटई लेना झूटई देना, इनका पूरा जीवन झूठ पर आधारित है उनके प्रधानमंत्री झूठ बोलते हैं और उनका अनुसरण करते हुए मुख्यमंत्री सहित पूरी भाजपा के लोग झूठ बोलते हैं, ये असंत और असंतुष्ट लोग हैं। मुकेश नायक ने कहा कि मुख्यमंत्री जी, आपकें द्वारा की गई आपत्तिजनक, अमर्यादित, अशोभनीय भाषा, आपके पौराणिक अध्ययन, शैक्षणिक समझ व संस्कारों पर सवालिया निशान लगाने के लिए पर्याप्त है। इस तरह की अज्ञानतापूर्ण भाषा आपको शोभा नहीं देती है।

### अब कुछ मिनटों में ही पता चल जाएगा मुंह का कैंसर, इस डिव्हाइस से होगा उपचार

भोपाल (आरएनएस)। राजधानी के जिला चिकित्सालय जयप्रकाश अस्पताल में एक ऐसा उपकरण आने वाला है, जिसकी मदद से मुंह के कैंसर का चंद मिनटों में पता चल सकेगा। इस उपकरण को भारतीय विज्ञानियों ने विकसित किया है। इसे मेडिटिक कंपनी ने बनाया है, जिसे ओरल स्कैन डिव्हाइस नाम दिया गया है। विज्ञान एवं प्रौद्योगिक विभाग भारत सरकार द्वारा इस डिव्हाइस को मान्यता देने के बाद पायलट प्रोजेक्ट शुरू किया गया है। इसके तहत प्रदेश में पहली बार जेपी अस्पताल में इसे 15 दिनों के ट्रायल के लिए लाया जा रहा है। इसकी मदद से पता चल सकेगा कि मरीज में मुंह के कैंसर होने की कितने प्रतिशत संभावनाएं हैं। इसकी सफलता के बाद इसके उपयोग का निर्णय लिया जाएगा। बता दें कि भारत में मुंह का कैंसर एक बढ़ती चिंता का विषय है। प्रतिवर्ष 80 हजार से अधिक मुंह के कैंसर के नए मामले सामने आ रहे हैं। वर्तमान में मुंह के अंदर कैंसर का पता लगाने के लिए टॉर्च की रोशनी का उपयोग किया जाता है। अब इस डिव्हाइस की मदद से जनरल डॉक्टरों, ओरल मेडिसिन, ओरल-मैक्सिलोफैथियल पैथोलॉजी और सर्जरी में मदद मिलेगी।

### मध्य प्रदेश में रेलवे लगा रहा आटोमैटिक सिग्नल, मिलेगी ट्रेनों को रफ्तार

भोपाल (आरएनएस)। रेलवे अब ट्रेनों की रफ्तार बढ़ाने के लिए ट्रेक पर आटोमैटिक सिग्नल लगा रहा है। आटोमैटिक सिग्नल के लग जाने से पटरियों पर ट्रेनों की संख्या के साथ ही रफ्तार भी बढ़ जाएगी। वर्तमान में 15 किमी की दूरी के बीच एक ट्रेन चलती है, लेकिन अब इतनी दूरी के बीच चार-पांच ट्रेनें साथ चल सकेंगी। ट्रेनों को आउटर पर खड़ी करने की समस्या भी दूर हो जाएगी। इससे यात्रियों का समय बचेगा। यदि किसी कारण सिग्नल में खराबी आती है तो पीछे चल रही ट्रेनों को इसकी सूचना भी तत्काल मिलेगी। बीना-खंडवा के बीच आटो सिग्नल लगाने की प्लानिंग वर्तमान में बीना-खंडवा खंड में आटोमैटिक सिग्नल लगाने की प्लानिंग है। इससे भोपाल से बीना और खंडवा की ओर जाने वाली ट्रेनों को फायदा होगा। भोपाल-इटारसी के दो खंड अब्दुल्लागंज-बरखेड़ा और बुधनी-इटारसी के बीच आटो सिग्नल लग गए हैं।

### फदै से लटका मिला महिला का शव



भोपाल (आरएनएस)। गांधी नगर इलाके में रहने वाली महिला की लाश गुरुवार सुबह बेहूरूम में पड़े पर लटकी मिली। मृतका के भाई ने बहन की मौत को संदिग्ध बताते हुए हत्या के आरोप लगाए हैं। इधर, पुलिस ने मर्ग कायम कर मामले की जांच शुरू कर दी है। दोपहर में पीएम के बाद शव परिजनों को सौंप दिया गया है। जानकारी के मुताबिक राधा नाथ (30) पत्नी आनंद रघुवंशी नई बस्ती गांधी नगर में रहती थी। आनंद एक अस्पताल में इश्योरंस का काम करता है। उसके भाई विजय योगी ने बताया कि बहन की शादी पांच

### खंडहरनुमा मकान की छत गिरी, मलबे में दबकर बालक की मौत



के लिए अस्पताल भेजा जहां उसकी मौत हो गई। नगर निगम सूत्रों से मिली जानकारी के मुताबिक गुरुवार दोपहर को सुनील (14) नामक बालक बकिराम चराने ईसाई कबरस्तान के पहुंचा था। इसी दौरान वह एक पुराने खंडहरनुमा ढांचे की छत में खड़ा हो गया। उस ढांचे में चार पिलर के ऊपर छत डली थी, जो अचानक भरभराकर नीचे गिर पड़ी। छत के मलबे में बालक के शरीर का कुछ हिस्सा दब गया। सूचना मिलने पर रेस्क्यू टीम मौके पर पहुंची और बचाव कार्य शुरू करवा निकाला। घायल बालक को उपचार

भोपाल (आरएनएस)। शहर के हलातपुर इलाके में गुरुवार को एक मकान की छत भरभराकर गिर गई। घटना के वक बालक वहां खड़ा था, जो छत से गिरे मलबे के नीचे दब गया। यह देखकर घटनास्थल पर लोको की भीड़ जमा हो गई। सूचना मिलने पर फायर ब्रिगेड और रेस्क्यू टीम मौके पर पहुंची और बचाव कार्य शुरू किया। पुलिस बल भी मौके पर पहुंच गया। करीब आधा घंटे की मशकत के बाद रेस्क्यू टीम ने बच्चे को मलबा हटाकर बाहर निकाला। घायल बालक को उपचार

### डेंगू प्रसार को रोकने के लिए विभागों के साथ आमजन की सहभागिता अत्यंत आवश्यक-निगम आयुक्त

भोपाल (आरएनएस)। निगम आयुक्त हरेन्द्र नारायण ने कहा कि डेंगू प्रसार को रोकने के लिए सभी विभागों के साथ-साथ आमजन की सहभागिता भी बेहद जरूरी है। नगर निगम और स्वास्थ्य विभाग संयुक्त रूप से इस दिशा में निरंतर कार्य कर रहे हैं और जन जागरूकता के साथ-साथ निगम द्वारा समय-समय पर जुर्मों की कार्यवाही भी की जाती है। नारायण ने यह विचार राष्ट्रीय डेंगू दिवस पर डेंगू से बचाव एवं उपचार हेतु आयोजित विशेष कार्यशाला का शुभारंभ करते हुए व्यक्त किये। विशेष कार्यशाला में वाहक जनित्र रोगों के प्रसार एवं उनके नियंत्रण की गतिविधियों पर जानकारी भी दी गई। कार्यशाला में अखिल भारतीय आयुर्विज्ञान संस्थान के विषय विशेषज्ञों के अलावा गांधी चिकित्सा महाविद्यालय, भोपाल मेमोरियल हॉस्पिटल एवं रिसर्च सेंटर, गैस राहत चिकित्सालय, रेलवे चिकित्सालय, कस्तूरबा चिकित्सालय, बीमा अस्पताल, पंडित खुशीलाल आयुर्वेद महाविद्यालय, शासकीय होम्योपैथी चिकित्सा महाविद्यालय, हकीम सैयद जिया उल हसन यूनानी चिकित्सालय सहित स्वास्थ्य विभाग एवं निजी चिकित्सालयों के चिकित्सक शामिल हुए। इस अवसर पर डेंगू जागरूकता पोस्टर का विमोचन भी किया गया। पोस्टर परिकल्पना एवंड परियोजना के सहयोग से की गई। इस अवसर पर मुख्य चिकित्सा एवं स्वास्थ्य अधिकारी ने स्मृति चिन्ह भंडार निगम आयुक्त व अन्य अतिथियों का सम्मान भी किया। राष्ट्रीय डेंगू दिवस पर गुरुवार को आईएसबीटी स्थित निगम कार्यालय के सभाकक्ष में नगर निगम भोपाल एवं स्वास्थ्य विभाग भोपाल द्वारा आयोजित विशेष कार्यशाला का शुभारंभ निगम आयुक्त हरेन्द्र नारायण ने दीप प्रज्वलित कर किया। कार्यशाला में मुख्य चिकित्सा एवं स्वास्थ्य अधिकारी भोपाल डॉ. प्रभाकर

विहारी ने कहा कि मच्छरों के पनपने के स्त्रोत को नष्ट करना बेहद जरूरी है। डेंगू बीमारी एडीज मच्छर के काटने से होती है। इस मच्छर का लार्वा साफपानी में पनपता है, जिसे आसानी से पहचान कर नष्ट किया जा सकता है। कार्यशाला में अनेक चिकित्सा विशेषज्ञों ने डेंगू नियंत्रण एवं बचाव के संबंध में जानकारी दी। एम्स के डॉ. अनन्धम कृष्णन ने डेंगू के लक्षण, प्राथमिक उपचार, लार्वा सोर्स के बारे में बताया। एम्स के आयुर्वेद विभाग के डॉ. दानिश जावेद द्वारा बताया गया कि आयुर्वेद के माध्यम से डेंगू का उपचार किया जाता है, किंतु उपचार करवाने से बेहतर है कि डेंगू के लार्वा को पनपने से रोका जाए। भोपाल नर्सिंग होम एसोसिएशन के अध्यक्ष डॉ. रणधीर सिंह ने कहा कि डेंगू के लक्षणों की समय पर पहचान करके तुरंत चिकित्सक से परामर्श लें। उपचार में विलंब घातक हो सकता है। जिला मलेरिया अधिकारी अखिलेश दुबे ने बताया कि मच्छरों की रोकथाम एवं मच्छरजनित बीमारियों के उपचार के संबंध में विस्तृत परामर्श प्राप्त करने के लिए कॉल सेंटर नंबर 0755-2660636 संचालित किया जा रहा है। डेंगू की निःशुल्क जांच एम्स हॉस्पिटल, गांधी मेडिकल कॉलेज, जय प्रकाश जिला चिकित्सालय, भोपाल मेमोरियल हॉस्पिटल और सिविल हॉस्पिटल बैंगलूर में की जा रही है। राष्ट्रीय डेंगू दिवस प्रत्येक वर्ष 16 मई को मनाया जाता है और इसके माध्यम से मानसून के पूर्व वाहक जनित्र बीमारियों के नियंत्रण के लिए लोगों को जागरूक करने का प्रयास किया जाता है। राष्ट्रीय डेंगू दिवस 2016 से मनाया जा रहा है। इस वर्ष यह दिवस “कनेक्ट विथ कम्युनिटी, कंट्रोल डेंगू” की थीम पर मनाया जा रहा है।

### निगम वाहनों में कार्य उपयोगिता और परिचालन के आधार पर ही डीजल प्रदाय किया जाये

भोपाल (आरएनएस)। निगम आयुक्त हरेन्द्र नारायण ने निगम डीजल टैंक का औचक निरीक्षण कर निगम वाहनों में क्यू आर कोड पैकल टेडिकॉम सिस्टम से प्रदाय किये जा रहे डीजल, लागबुक, इण्डेन, डीजल प्रदाय का पंजी में संधारित रिकार्ड एवं कम्प्यूटराईज्ड रिकार्ड का अवलोकन किया एवं प्रक्रिया देखी। निगम आयुक्त ने निगम वाहनों को कार्य की उपयोगिता एवं परिचालन के आधार पर ही डीजल प्रदाय करने और डीजल की खपत कम करने तथा मैनिट संस्था से निगम वाहनों का एवरेज निर्धारित कराने के निर्देश दिये। निगम आयुक्त नारायण ने सीएनजी पंप का भी निरीक्षण कर निगम वाहनों को प्रदाय की जा रही सीएनजी तथा अन्य वाहनों को प्रदाय की जा रही सीएनजी की जानकारी प्राप्त की। निगम आयुक्त ने डीजल टैंक परिसर में एचएफए के दैनिक वेतन भोगी कर्मचारी द्वारा दो कर्मों में अवैध रूप से कब्जा करने और गतिविधियों को संचालित करने पर उक्त कर्मचारी की सेवाए तत्काल प्रभाव से समाप्त करने के निर्देश दिये साथ ही टैंक के पास बने कक्ष एवं एक अन्य कक्ष को तत्काल खाली कराकर अन्य के उपयोग हेतु देने के निर्देश दिये। निगम आयुक्त हरेन्द्र नारायण ने गुरुवार को निगम डीजल टैंक का औचक निरीक्षण किया और डीजल टैंक से निगम वाहनों में प्रदाय किये जा रहे डीजल, लागबुक, इण्डेन, डीजल प्रदाय का पंजी में संधारित रिकार्ड एवं कम्प्यूटराईज्ड रिकार्ड तथा विभिन्न प्रकार की इण्डेन बुक का अवलोकन किया और संबंधित रिकार्ड का परीक्षण भी किया तथा प्रक्रिया भी देखी।

### प्रदेश भर के पुलिस अधिकारियों ने लिया सायबर क्राइम पर नियंत्रण का प्रशिक्षण

भोपाल, (ए)। मध्यप्रदेश में सायबर अपराधों पर नियंत्रण के लिए राज्य सायबर पुलिस द्वारा सायबर अपराधियों के विरुद्ध लगातार कार्यवाही की जा रही है और विभिन्न नवाचारों के माध्यम से जागरूकता फैलाई जा रही है। इसी अनुक्रम में गुरुवार को पुलिस मुख्यालय के कॉन्फ्रेंस हॉल में पुलिस के क्षमता विकास हेतु कार्यशाला आयोजित की गई। इस कार्यशाला में डीजीपी सुधीर सक्सेना संपूर्ण समय उपस्थित रहे। विशेष वक्ता के रूप में केंद्रीय गृह मंत्रालय के इंडियन सायबर क्राइम कोऑर्डिनेशन सेंटर के सीईओ राजेश कुमार ने सायबर अपराधों की रोकथाम और पीड़ितों को त्वरित सहायता उपलब्ध कराने के संबंध में पुलिस ऑफिसर्स को प्रशिक्षण दिया। कार्यशाला में डीएसपी और उससे ऊपर के 700 अधिकारी उपस्थित रहे। ऑनलाइन माध्यम से फोल्ड के डीएसपी, एएसपी, एसपी, डीआईजी तथा आईजी और पुलिस मुख्यालय के कॉन्फ्रेंस हॉल में मुख्यालय में पदस्थ एडीजी, आईजी, डीआईजी, एआईजी और डीएसपी स्तर तक के समस्त अधिकारी भी उपस्थित रहे। प्रशिक्षण की शुरूआत में सीईओ राजेश कुमार ने मप्र पुलिस को बधाई देते हुए कहा कि मध्य प्रदेश पहला ऐसा राज्य है, जहां पूरे प्रदेश के पुलिस अधिकारी व्यापक स्तर पर समस्त अधिकारी हाइब्रिड मोड में प्रशिक्षण प्राप्त कर रहे हैं। उन्होंने बताया कि सायबर क्राइम बढ़ने को गति बहुत तेज है। भारत में प्रति सायबर क्राइम मुख्यतः पूर्वी, दक्षिणी राज्यों और दिल्ली के आसपास के साथ ही भारत के बाहर दक्षिण एशियाई देशों से कारित किए जा रहे हैं। इसमें भारतीय मूल के लोग भी शामिल हैं।

### विविध-समाचार

#### नसबंदी के दौरान महिला की मौत पर आयोग ने मांगा जवाब

भोपाल,(आरएनएस)। काटजू अस्पताल में मंगलवार को नसबंदी ऑपरेशन के दौरान एक महिला की मौत हो गई। परिजनों का आरोप है कि ऑपरेशन थिएटर में डॉक्टर की लापरवाही कारण उसकी मौत हुई। इस मामले में सज्ञान लेकर मध्यप्रदेश मानव अधिकार आयोग ने आयुक्त व संचालक स्वास्थ्य सेवाएं (मप्र) संचालनालय से मामले की जांच कार्रवाई का प्रतिवेदन तीन सप्ताह में मांगा है।

#### विकास एवं राजस्व कार्यों की समीक्षा बैठक 17 मई को

भोपाल (आरएनएस)। विकास एवं राजस्व कार्यों की समीक्षा बैठक 17 मई को शाम चार बजे से आयुक्त कार्यालय के संभागार में आयोजित की जाएगी। अपर आयुक्त, भोपाल संभाग उपा परमार्श्व ने बताया कि इस बैठक में मुख्यमंत्री एवं प्रभारी अपर मुख्य सचिव को बैठकों के पालन प्रतिवेदन की समीक्षा, राजस्व महाअभियान एवं राजस्व प्रकरण, खाद्य पदार्थों की मिलावट पर रोकथाम, जिला पंचायतों की रेंकिंग, मनरेगा योजना, स्वच्छ भारत मिशन की समीक्षा की जाएगी।

#### जुलाई में आग्रा प्रदेश का बजट

भोपाल (आरएनएस)। डॉ. मोहन सरकार का वर्ष 2024-25 का वार्षिक बजट जुलाई में आग्रा ज। लोकसभा चुनाव के चलते लेखानुदान चार माह (एक अप्रैल से 31 जुलाई, 2024) के लिए विधानसभा में पेश किया गया था। चुनाव के कारण सरकार में पूर्ण बजट प्रस्तुत न करके एक लाख 45 हजार करोड़ रुपए का लेखानुदान प्रस्तुत किया जा रहा। वित्त विभाग बजट की तैयारी में जुटा है। सभी से इस माह तक बजट मांग के संबंध में प्रस्ताव भेजने के लिए कहा गया है। वित्त विभाग ने सभी विभागों से कहा कि आवश्यक व्यय के प्रावधान प्राथमिकता के आधार पर सुनिश्चित किए जाएं। विधानसभा में मार्च के बजट सत्र में पेश हुए अनुपूर्वक बजट में द्वितीय अनुपूर्वक अनुमान से सम्मिलित नवीन योजनाओं के लिए प्रावधान था। लेखानुदान की अवधि समाप्त होने के पूर्व अनुदान की पुनरीक्षित मांगों सदन के समक्ष प्रस्तुत की जाएगी। वित्तीय वर्ष के लिए बजट में शामिल 3.48 लाख करोड़ रुपए से अधिक हो सकती है। वर्ष 2024-25 के बजट अनुमान में कुल राजस्व प्राप्ति 2.52 हजार करोड़ रुपए है।

#### डी.एल.एड. पाठ्यक्रम के लिये प्रवेश प्रक्रिया प्रारंभ

भोपाल (आरएनएस)। प्रदेश के समस्त जिला शिक्षा एवं प्रशिक्षण संस्थान तथा अंशसकीय महाविद्यालयों में डीएलएड पाठ्यक्रम में शिक्षण सत्र 2024-25 के लिये पंजीयन की प्रक्रिया 13 मई, 2024 से एम पी ऑनलाइन के माध्यम से शुरू कर दी गई है। उक्त संस्थानों में प्रवेश के इच्छुक अभ्यर्थी राज्य शिक्षा केन्द्र भोपाल की वेबसाइट <https://rsk.mponline.gov.in/> पर जाकर प्रवेश संबंधी समस्त जानकारी प्राप्त कर सकते हैं। इसके बाद वे अपना ऑनलाइन पंजीयन कर सकते हैं। प्रथम चरण के पंजीयन की अंतिम तिथि 26 मई 2024 निर्धारित की गई है।

#### एडवोकेट के मकान समेत तीन जगहों पर ताले तोड़कर लाखों का सामान चोरी

भोपाल (आरएनएस)। अरेरा कालोनी में रहने वाले एक एडवोकेट के सूने मकान में संधमारी कर अज्ञात चोर कीमती सामान चुराकर लेकर गए। इसके अलावा पिछले 24 घंटों के दौरान कोहेफिजा और पिपलानी इलाके में भी चोरी की घटनाएं सामने सामने आई हैं। इसमें करीब तीन लाख का सामान चोरी हुआ है। पुलिस ने शिकायत मिलने पर एफआइआर दर्ज ली है, लेकिन किसी चोरी में कोई सफलता हाथ नहीं लग पाई है। पुलिस के मुताबिक हबीबगंज क्षेत्र की अरेरा कालोनी में स्थित अशोका सोसायटी में रहने वाले एडवोकेट आनंद शर्मा के घर के ताले तोड़कर चोर अंदर घुस गए, जहां से सोने-चांदी के जेवरों और नकदी समेत अन्य सामान चोरी कर फरार हो गए। चोरी हुए माल की कीमत का पुलिस अनुमान लगा रही है। चोरी में सोने के जेवरों का शामिल है, इसलिए यह दो लाख के करीब हो सकती है। इसी तरह से से बदनमाशों ने पिपलानी और कोहेफिजा के सूने मकानों में चोरी की वारदात की। पिपलानी में पटेल नगर में रहने वाले मनीष उपाध्याय के घर के ताले तोड़कर अज्ञात आरोपित तार व कीमती सामान चोरी करके ले गए। कीमत पचास हजार के करीब बताई गई है।

#### प्रदेश में पेयजल संकट बढ़ा, 42.27 लाख ग्रामीण घरों में नल कनेक्शन का इंतजार

भोपाल (आरएनएस)। सीहोर जिले की पठारी क्षेत्र में पेयजल संकट दिन पर दिन गहरा रहा है। यहां की आठ वर्षीय संध्या हर रोज कुएं एक एक-एक बाल्टी पानी के लिए जहोजहद करती है। एसे में उसके हाथों में छले पड़ गए हैं। पानी के फेर में उसकी पढ़ाई भी ठीक से नहीं हो पा रही। उसके गांव में अब तक नल कनेक्शन नहीं लगा है। प्रदेश में पानी के नाम की यह दर्दभरी कहानी अकेले संध्या की नहीं है बल्कि 42.27 लाख घरों को नल कनेक्शन का इंतजार है। केंद्र सरकार ने जल जीवन मिशन के माध्यम से वर्ष 2026 तक प्रदेश के सभी 1.11 करोड़ से अधिक घरों में नल कनेक्शन से शुद्ध पानी देने का लक्ष्य रखा है, लेकिन अतक 69.55 लाख घरों में ही नल कनेक्शन हुए हैं। आंकड़े बता रहे हैं कि 52 में से दो जिले बुरखानपुर और निवाड़ी ही हर घर नल कनेक्शन लगे हैं।



## नूरजहाँ आम के संरक्षण के लिए वैज्ञानिक तरीके से करें प्रयास : संभागयुक्त दीपक सिंह

इन्दौर (ए)। संभागयुक्त दीपक सिंह ने कहा है कि आलीराजपुर जिले में आम की प्रसिद्ध किस्म नूरजहाँ के संरक्षण के लिए वैज्ञानिक तरीके से प्रयास होना चाहिए। यह चिंता का विषय है कि इस आम के गिनती के पेड़ बचे हैं। उन्होंने कहा कि टिश्यू कल्चर की सहायता से नूरजहाँ के नए पौधे तैयार किए जाएँ। संभागयुक्त दीपक सिंह आज इंदौर संभाग में उद्यानिकी विभाग के कार्यों की समीक्षा कर रहे थे। बैठक में संयुक्त संचालक एन.के.जाटव सहित संभाग के सभी जिलों से आए डिप्टी डायरेक्टर उपस्थित थे। संभागयुक्त दीपक सिंह ने प्रत्येक जिले में उद्यानिकी की प्रमुख फसलों की जानकारी ली। बैठक में बताया गया कि बुरहाणपुर का केला एकजिला एक उत्पाद के तहत व्यजित है और यह अन्य देशों में सप्लाई किया जाता है। झाबुआ जिले के उपसंचालक के द्वारा बताया गया है कि जिले में हाईवे के निकट स्ट्रॉबेरी की खेती के प्रयास किए जा रहे हैं। जिले में टमाटर एक प्रमुख उद्यानिकी उत्पाद है। मिर्ची और केला खरगोन जिले में प्रमुख उद्यानिकी फसल है। निमराजी के फूड पार्क में एक कंपनी द्वारा टोमेटो कैचअप बनाया जा रहा है। बैठक में बताया गया कि निमाड़ में ड्रिप से सिंचाई का अच्छा चलन है और इससे उद्यानिकी फसलों को भी फायदा मिला है। संभागयुक्त दीपक सिंह ने बैठक में कहा कि वर्तमान में उद्यानिकी में नई तकनीकी से फसलें ली जा रही हैं। उद्यानिकी विभाग भी समय के अनुरूप अपने कार्यों में बदलाव करे और जिलों में स्थित नर्सरी को वैज्ञानिक तरीके से अपडेट भी करे। उन्होंने कहा कि वर्षाकाल में शासकीय नर्सरी से नगरीय निकायों में पौधे खुरीदे जाएँ। इस बावद भी कलेक्टरों के माध्यम से प्रयास किए जाएँ। संभागयुक्त दीपक सिंह ने विभाग द्वारा किसानों को अन्य जिलों और ग्रामों में शैक्षणिक भ्रमण के लिए नये स्थान चिह्नित करने के लिए कहा। उन्होंने कहा कि शैक्षणिक भ्रमण सहित विभागीय सेमीनार और कार्यशालाओं में उन युवा किसानों को शामिल किया जाए, जिन्होंने नए ढांचे की खेती करने में रुचि दिखाई है।

## रायसेन के नीमखेड़ा में तेंदूपता बीनने गया ग्रामीण को जंगली जानवर ने नोंच खाया

रायसेन (आरएनएस)। राजधानी से करीब 40 किमी दूर रायसेन जिले के नीमखेड़ा कुशवारी में तेंदूपता बीने गए एक ग्रामीण पर जंगली जानवर ने हमला कर दिया। जानवर ने उसके शरीर का कमर के नीचे का पूरा हिस्सा खा लिया। मृतक मनीराम जाटव (58) का शव बरामद हुआ। हलमा करने वाला जंगली जानवर था या तेंदुआ, इसका खुलासा पोस्टमार्टम रिपोर्ट आने के बाद हो पाएगा। इधर, इस इलाके में ट्रैप कैमरे लगाने के निर्देश जारी किए गए हैं। सीएफ भोपाल राजेश खरे ने बताया कि ग्रामीणों से सुबह सूचना मिली थी कि नीमखेड़ा कुशवारी में एक ग्रामीण का शव पड़ा हुआ है। वन विभाग के एसडीओ सुधीर पटले, रंजर प्रवेश पाटीदार ने ग्रामीणों से इसकी जानकारी ली। बुजेंद्र तिवारी, डिप्टी रंजर सीजन मीणा सहित एसडीएम पीसी शाक्य मौके पर पहुंचे और ग्रामीणों से जानकारी ली। उन्होंने बताया कि नीमखेड़ा निवासी मनीराम जाटव 58 वर्षीय तेंदूपता तोड़ने गया था उसे कोई अज्ञात जानवर खा गया है।

## कलेक्टर एवं एसपी ने संयुक्त रूप से पॉलीटेक्निक कॉलेज स्थित मतगणना कक्ष तथा स्ट्रांग रूम का किया निरीक्षण

दतिया (ए)। लोकसभा निर्वाचन 2024 के मतदान के उपरांत 4 जून 2024 को होने वाली मतगणना को ध्यान में रखते हुए आज कलेक्टर संदीप कुमार माकिन तथा पुलिस अधीक्षक वीरेंद्र कुमार मिश्रा ने पॉलीटेक्निक स्थित स्ट्रांग रूम तथा विधानसभावार स्थित मतगणना कक्ष का निरीक्षण किया। उन्होंने इसी के साथ-साथ मतगणना दिवस की व्यवस्थाओं का जायजा लिया। कलेक्टर श्री माकिन ने निर्वाचन में संलग्न वहां मौजूद सभी अधिकारियों को पेयजल व्यवस्था, मेडीकल व्यवस्था, विधुत व्यवस्था, छायादार टेंट व्यवस्था, पंखे, कूलर की व्यवस्था, साफ-सफाई की व्यवस्था, एम्बुलेंस तथा फायर ब्रिगेड जैसी मूलभूत व्यवस्थाओं को सुनिश्चित करने के निर्देश दिए। साथ ही उन्होंने जनप्रतिनिधियों के एजेंट के लिए 7 बजे तक अपनी उपस्थिति दर्ज कराने के निर्देश दिए यदि कोई एजेंट 7 बजे तक उपस्थित नहीं होता है तो अपनी उपस्थिति हेतु संबंधित अधिकारी से अनुमति लेनी होगी। पुलिस अधीक्षक वीरेंद्र कुमार मिश्रा ने निर्देश दिए कि कड़ी सुरक्षा के साथ



मतगणना कार्य किया जाए, बेरीकेटिंग पूरी व्यवस्था के साथ हो सुरक्षा को ध्यान में रखते हुए पुलिस कार्डनिंग तीन स्तर पर की जायेगी। पहली मतगणना स्थल से 100 मीटर के दायरे में पुलिस व्यवस्था रहेगी। दूसरी व्यवस्था कार्डनिंग एरिया के गेट पर तीसरी व्यवस्था कार्डनिंग हॉल के गेट के बाहर फॉर्स तैनात रहेगी। उन्होंने बताया कि भारत निर्वाचन आयोग के निर्देशानुसार कार्डनिंग हॉल में कोई भी वीडियो कैमरा नहीं जा

## 16 मई 2024 राष्ट्रीय डेंगू दिवस जनजागरूकता का हुआ आयोजन

दतिया (ए)। 16 मई 2024 राष्ट्रीय डेंगू दिवस पर डेंगू के बारे में जनजागरूकता का आयोजन किया गया। जिसमें विभिन्न प्रकार की जानकारी प्रदाय की गई। डेंगू की जानकारी- डेंगू की बीमारी डेन नामक वायरस के कारण होती है। एवं एडीज मच्छर के कारण फैलाई जाती है। इस प्रकार सर्वांगीण मच्छर से मनुष्य में एवं रोगी व्यक्ति से एडीज मच्छर में बीमारी का संक्रमण होता रहता है। यह बीमारी किसी भी व्यक्ति हो सकती है। एडीज मच्छर के काटने से बचाव कर एवं एडीज मच्छर की पैदाइस अपने आस पास के स्थानों में एवं घरों में रोककर इस बीमारी से बचा जा सकता है। डेंगू होने पर समय से सही उपचार लेकर रोगी ठीक हो सकता है। डेंगू के लक्षण- डेंगू से संक्रमित व्यक्ति को 2-7 दिन बुखार, सिरदर्द, मांसपेशियों में दर्द, आंखों के आसपास दर्द खरसा के जैसे चकते/दाने, छाली व दोनों हाथों में हो सकते हैं। गंभीर अवस्था में नाक, मसूड़ों, पेट/आंत से खून का रिसाव होना। मल काला होना, हॉट का नीला होना, और हिमेटोकीट 20 प्रतिशत या उससे अधिक बढ़ा हो, प्लेटलेट्स 50 हजार क्यूबिक मि.मी. या इससे कम हो।

## जिला प्रशासन ने डीएड महाविद्यालयों के दल द्वारा कराया निरीक्षण



दतिया (ए)। कलेक्टर संदीप कुमार माकिनके दिए गए निर्देशानुसार दतिया जिले में संचालित सभी डीएड महाविद्यालयों का निरीक्षण किया गया। इन निरीक्षणगणों के

लिए जिला प्रशासन ने 5 दलों का गठन पूर्व में किया था। कलेक्टर ने पूर्व में गठित दलों को निर्देश दिए थे कि 15 एवं 16 मई को जिले में संचालित सभी डीएड महाविद्यालयों का निरीक्षण कर जांच प्रतिवेदन मुझे प्रस्तुत करें। गठित दलों द्वारा जिले में संचालित डीएड महाविद्यालयों का निरीक्षण किया गया जिसमें आगामी दिनों में होने वाली परीक्षाओं के संचालन में किसी भी प्रकार की असुविधा नहीं हो सके। निरीक्षण के दौरान अतिरिक्त मुख्य कार्यपालन अधिकारी धनंजय मिश्रा के अलावा संबंधित दल में शामिल सदस्यगण भी मौजूद रहे।

सकता है। केवल मात्र शासकीय वीडियो कैमरा ले जाने की अनुमति रहेगी। कलेक्टर श्री माकिन ने बताया कि मीडिया सेंटर पर मीडिया कर्मियों के लिए टीव्ही एवं बैठने के लिए प्यास कुर्सियां, पेयजल, कम्प्यूटर, फोटो कॉपी मशीन, इंटरनेट, कुलट पंखे, बिजली बेकअप आदि की व्यवस्था रहेगी। उन्होंने बताया सभी स्थलों पर सीसीटीवी कैमरे एवं बेरीकेटिंग लेगी रहेगी। जिससे हर प्रत्येक गतिविधियों के माध्यम से सत निगरानी रहेगी। उन्होंने बताया कि मतगणना स्थल पर पार्किंग की व्यवस्था भी चिन्हित स्थानों पर सुनिश्चित की गई है। निरीक्षण के दौरान जिला पंचायत के मुख्य कार्यपालन अधिकारी कमलेश भार्गव, अपर कलेक्टर विनोद भार्गव, अतिरिक्त पुलिस अधीक्षक सुनील शिवहरे, संयुक्त कलेक्टर वृज बिहारी श्रीवास्तव, रिटनिंग ऑफिसर सेवदा अशोक अवस्थी, भाण्डेर नीरज शर्मा और दतिया ऋषि कुमार सिंघे, उपजिला निर्वाचन अधिकारी श्रीमती भूमिका सक्सेना सहित मतगणना से जुड़े अधिकारिगण आदि उपस्थित थे।

## इंदौर जिला पांचवें राष्ट्रीय वाटर अवार्ड के लिए चयनित

### केन्द्र शासन के अधिकारियों ने इंदौर ग्रामीण एवं शहरी क्षेत्र में जाकर किया कार्यस्थलों का सत्यापन

इन्दौर (ए)। जल शक्ति मंत्रालय भारत शासन द्वारा पांचवें राष्ट्रीय वाटर अवार्ड के लिए प्राप्त नामांकनों के परीक्षण उपरांत बेस्ट नॉमिनेशंस की शॉर्ट लिस्टिंग पश्चात वेस्टर्न जोन में तीन जिले ग्राउंड टूथिंग के लिए चयनित हुए हैं, जिसमें मध्यप्रदेश के इंदौर एवं रतलाम तथा गुजरात का कच्छ जिला शामिल है। भारत शासन के अधिकारियों के दल द्वारा इंदौर जिले द्वारा प्रस्तुत नामांकन में उल्लेखित कार्यों का स्थल सत्यापन किया गया। दल में केंद्रीय जल आयोग सीडब्ल्यूसी के सहायक संचालक सुनील शर्मा, केंद्रीय भूजल बोर्ड के सीनियर साईटिस्ट चितरंजन बिस्वाल और भूवैज्ञानिक के एल प्रदीप शामिल हैं। अधिकारियों द्वारा 15 मई को इंदौर जिले के ग्रामीण क्षेत्र में एवं 16 मई को इंदौर शहर में जल संरक्षण एवं जल संबंधित कार्यों का स्थल निरीक्षण किया गया। दल द्वारा



सर्वप्रथम ग्राम पंचायत जाम बुजुर्ग में सीरीज में निर्मित 5 चैक डैम एवं 3 तालाबों का निरीक्षण किया गया। सभी संरचनाओं में मई माह में भी पर्याप्त पानी है। ग्रामीण जन द्वारा दल को ग्राम में निर्मित संरचनाओं से मिलने वाले लाभ से अवगत कराया गया। दल द्वारा जल संबंधित कार्यों से ग्रामों में किसानों द्वारा किए जा रहे सब्जी उत्पादन गतिविधिका निरीक्षण किया गया जल संरक्षण हेतु निर्मित बोल्डर चैक गली प्लग, कन्वर ट्रेच आदि संरचनायें भी देखी गईं।

### लोकसभा निर्वाचन 2024 - अवकाश संबंधी प्रतिबंध में आंशिक छूट

ग्वालियर (ए)। लोकसभा निर्वाचन को ध्यान में रखकर शासकीय सेवकों के अवकाश पर लगाए प्रतिबंध में आंशिक छूट प्रदान की गई है। स्ट्रांग रूम की निगरानी, मतगणना एवं अन्य निर्वाचन कार्यों में संलग्न अधिकारी-कर्मचारियों को छोड़कर शेष शासकीय सेवकों के अवकाश पर लगा प्रतिबंध हटा दिया गया है। कलेक्टर एवं जिला निर्वाचन अधिकारी श्रीमती रुचिका चौहान ने इस आशय का आदेश जारी किया है। आदेश में स्पष्ट किया गया है कि अब पूर्व की भांति संबंधित कार्यालय प्रमुख एवं विभागीय सक्षम अधिकारी अपने अधीनस्थ शासकीय सेवकों के लिए अवकाश स्वीकृत कर सकेंगे।

## व्यापार समाचार

### वैश्विक संकेतों के दम पर सकारात्मक खुला बाजार, सेंसेक्स 339 अंक चढ़ा

मुंबई, (ए)। वैश्विक बाजारों में सकारात्मक कारोबार होने के कारण गुरुवार को भारतीय शेयर बाजार भी तेजी के साथ खुले। शुरुआती कारोबार में बाजार में चौरफा खरीददारी देखी जा रही है। सुबह 9:20 तक, सेंसेक्स 339 अंक या 0.48 प्रतिशत की बढ़त के साथ 73,326 अंक और निफ्टी 111 अंक या 0.50 प्रतिशत की तेजी के साथ 22,312 अंक पर था। एनएसई में 1,642 शेयर हरे निशान और 308 लाल निशान में खुले हैं।

लाजकैप और मिडकैप की अपेक्षा स्मॉलकैप शेयरों में ज्यादा तेजी है। निफ्टी मिडकैप 100 सूचकांक 276 अंक या 0.54 प्रतिशत की बढ़त के साथ 50,984 अंक पर और निफ्टी स्मॉलकैप 100 सूचकांक 102 अंक या 0.62 प्रतिशत की तेजी के साथ 16,559 अंक पर है। बाजार में उथल-पुथल दर्शाने वाले इंडिया वीआईएक्स में गुरुवार को मामूली गिरावट हुई है और यह 20.21 अंक पर रहा। सेंसेक्स के 30 में से 20 शेयर हरे निशान में और 10 शेयर लाल निशान में खुले हैं।

## मस्तिष्क के स्वास्थ्य पर महत्वपूर्ण प्रभाव डालता है व्यायाम : शोध



नई दिल्ली, (ए)। एक शोध में यह बात सामने आई है कि शारीरिक गतिविधि का मस्तिष्क के स्वास्थ्य पर महत्वपूर्ण प्रभाव पड़ता है और यह न केवल आपके मस्तिष्क को फिर से जीवंत कर सकता है, बल्कि उम्र बढ़ने के साथ होने वाली याददाश्त की कमी को भी कम कर सकता है। ऑस्ट्रेलिया में ड्रॉसलैंड विश्वविद्यालय की एक टीम ने चूहों के मस्तिष्क में व्यक्तिगत कोशिकाओं में जीन की अभिव्यक्ति पर ध्यान केंद्रित किया। जर्नल एजिंग सेल में प्रकाशित परिणामों से पता चला है कि व्यायाम का मस्तिष्क के कार्य का समर्थन करने वाले केंद्रीय तंत्रिका तंत्र की प्रतिरक्षा कोशिकाओं

माइक्रोग्लिया में जीन अभिव्यक्ति पर महत्वपूर्ण प्रभाव पड़ता है। महत्वपूर्ण बात यह है कि टीम ने पाया कि व्यायाम वृद्ध माइक्रोग्लिया के जीन अभिव्यक्ति पैटर्न को युवा चूहों में देखे गए जीन अभिव्यक्ति पैटर्न में बदल देता है। ड्रॉसलैंड विश्वविद्यालय से जना वुकोविक ने कहा, हम आश्चर्यचकित और उत्साहित थे कि शारीरिक गतिविधि किस हद तक मस्तिष्क के भीतर प्रतिरक्षा कोशिकाओं को संरचना को फिर से जीवंत और परिवर्तित करती है, विशेष रूप से जिस तरह से यह उम्र बढ़ने के नकारात्मक प्रभावों को उलटने में सक्षम थी। वुकोविक ने कहा कि यह शोध अनुरूप व्यायाम कार्यक्रमों के महत्व पर जोर देता है। उन्होंने कहा, हमारे निष्कर्षों से विभिन्न उद्योगों को बुजुर्ग व्यक्तियों के लिए हस्तक्षेप डिजाइन करने में मदद मिलनी चाहिए जो अपनी शारीरिक और मानसिक क्षमताओं को बनाए रखना या सुधारना चाहते हैं। इसके अलावा, शोध से पता चला कि उम्र बढ़ने के दौरान चूहों के हिप्पोकैम्पस में टी कोशिकाएं कम हो जाती हैं।

टी कोशिकाएं प्रतिरक्षा कोशिकाएं हैं, जो उम्र के साथ बढ़ने के लिए जानी जाती हैं। शोध में पाया गया कि मस्तिष्क के हिप्पोकैम्पस में नए न्यूरॉन्स बनाने में मदद करने के लिए व्यायाम के उत्तेजक प्रभावों के लिए माइक्रोग्लिया कोशिकाओं की जरूरत होती है। यह शोध वृद्ध वयस्कों के लिए शारीरिक और मानसिक स्वास्थ्य दोनों को बनाए रखने या सुधारने के लिए मदद कर सकता है।

## एसबीआई के करोड़ों ग्राहकों के लिए गूड न्यूज , जानकर खुश हो जाएंगे आप

नई दिल्ली (ए)। देश के सबसे बड़े सरकारी बैंक एसबीआई ने अपने करोड़ों ग्राहकों को तोहफा दिया है। एसबीआई ने करीब 5 महीने बाद एफडी पर इंटररेस्ट बढ़ा दिया है। पिछली बार बैंक ने दिसंबर 2023 को एफडी पर ब्याज दरों को रिवाइज किया था।

एसबीआई ने एफडी पर ब्याज 0.75 फीसदी तक बढ़ा दिया है। एसबीआई की वेबसाइट के मुताबिक, एफडी ब्याज दरों में बढ़ोतरी आज 15 मई 2024 से लागू हो गया है। बैंक ने 2 करोड़ रुपये से अधिक की एफडी पर ब्याज दरें बढ़ा दी हैं।

एसबीआई अपने ग्राहकों को सबसे कम 7 दिन की एफडी ऑफर करता है। अलग-अलग अवधि की एफडी के लिए वह अलग-अलग ब्याज दर ऑफर करता है। जबकि वरिष्ठ नागरिकों को सामान्य लोगों की तुलना में 0.50 प्रतिशत तक एक्सट्रा ब्याज भी देता है। एसबीआई की अलग-अलग अवधि की अलग-अलग ब्याज दरें इस प्रकार हैं।

7 दिन से 45 दिन तक की अवधि के लिए एफडी पर सामान्य लोगों को 3.5 प्रतिशत और वरिष्ठ नागरिकों को अब 4 प्रतिशत ब्याज मिलेगा। 46 दिन से 179 दिन तक की एफडी पर सामान्य लोगों को अब 4.75 प्रतिशत की जगह 5.5 प्रतिशत ब्याज मिलेगा। सीनियर सिटीजंस के लिए ब्याज दर 6 प्रतिशत होगी।

### ब्राइटकॉम समूह के शेयरों में नहीं होगा कारोबार, एनएसई ने लिया बड़ा फैसला

मुंबई, (ए)। ब्राइटकॉम समूह के शेयरों की ट्रेडिंग पर 14 जून के बाद रोक लग जाएगी। सेनसल स्टॉक एक्सचेंज (एनएसई) ने नियमों का पालन न करने के चलते कंपनी के शेयरों में कारोबार को रोकने का फैसला किया है। साथ ही कंपनी को जेड कैटेगरी में डाल दिया गया है।

एनएसई की ओर से जारी किए गए सर्कुलर में कहा गया, 15 दिनों तक निरस्त रहने के बाद अगले 6 महीनों तक हर हफ्ते के पहले दिन ट्रेड फॉर ट्रेड आधार पर कंपनी के शेयर कारोबार करेंगे। ब्राइटकॉम समूह का शेयर दोपहर 1 बजे तक लोअर सर्किट के साथ 12.25 रुपये पर था।

एनएसई ने अपने सर्कुलर में आगे कहा कि ब्राइटकॉम समूह की ओर से सेबी के रेगुलेशन 33 (वित्तीय नतीजे घोषित करना) का पालन नहीं किया गया। कंपनी ने लगातार दो तिमाही (जुलाई-सितंबर और अक्टूबर-दिसंबर) नतीजे घोषित नहीं किए हैं। इसके कारण एनएसई ने 14 जून, 2024 से ब्राइटकॉम समूह के शेयरों में ट्रेडिंग रोकने का फैसला किया है।

कंपनी की ओर से अब तक वित्त वर्ष 2023-24 की चौथी तिमाही के नतीजे भी जारी नहीं किए गए हैं। शेयर बाजार नियामक भारतीय प्रतिभूति और विनियम बोर्ड (सेबी) की ओर से फरवरी में कंपनी के प्रवर्तक सुरेश कुमार रेड्डी पर रोक हटाने को लेकर इनकार कर दिया गया था। सेबी द्वारा रेड्डी पर रोक कंपनी द्वारा उन्हें गलत तरीके से जारी किए गए प्रेफरेंशियल शेयरों को लेकर थी।

### भारतीय इकाई में 1,660 करोड़ रुपये निवेश करेगा अमेजन

नई दिल्ली, (ए)। वैश्विक ई-कॉमर्स कंपनी अमेजन अपनी भारतीय इकाई में 1,660 करोड़ रुपये निवेश करने जा रही है। कंपनी की ओर से शेयर बाजार को दी गई सूचना में यह जानकारी सामने आई है। अमेजन द्वारा भारतीय इकाई में निवेश ऐसे समय पर किया जा रहा है, जब बड़ी ई-कॉमर्स कंपनियों में बाजार हिस्सेदारी को लेकर कड़ा मुकाबला देखने को मिल रहा है। यह पांच महीनों में दूसरी बार है, जब अमेजन की ओर से अपनी भारतीय इकाई में निवेश किया जा रहा है। इससे पहले अमेजन ने 830 करोड़ रुपये भारतीय इकाई में निवेश किए थे। कुछ समय पहले वालमार्ट ने फ्लिपकार्ट में 600 मिलियन डॉलर का निवेश किया था। फ्लिपकार्ट, अमेजन का प्रमुख प्रतिद्वंद्वी है। कंपनी ने अपनी रेगुलेटरी फाइलिंग में बताया कि 1,660 करोड़ रुपये निवेश किए जाएंगे। इसके बदले में 10 रुपये प्रति शेयर के हिस्साब से 166 करोड़ शेयर मौजूदा शेयरधारकों को जारी किए जाएंगे। ई-कॉमर्स भारत में तेजी से बढ़ रहा है। फिलहाल भारत में 24 करोड़ के करीब लोग ई-कॉमर्स का इस्तेमाल कर रहे हैं और 2030 तक 21 करोड़ नए यूजर्स जुड़ने की संभावना है।

# गो डिजिट जनरल इश्योरेंस का खुला आईपीओ, क्या आपको इसमें करना चाहिए निवेश ?

मुंबई, (ए)। जनरल इश्योरेंस कंपनी गो डिजिट का आईपीओ निवेश के लिए खुल गया है। इस आईपीओ का इश्यू साइज 2,614.65 करोड़ है, जिसमें से 1,125 करोड़ रुपये का फ्रेश इश्यू और 1,489.65 करोड़ रुपये का ऑफर फॉर सेल (ओएफएस) है।

यह आईपीओ शुक्रवार को निवेशकों के लिए बंद हो जाएगा। गो डिजिट आईपीओ का प्राइस बैंड 258 रुपये से लेकर 272 रुपये तय किया गया है। इसका लॉट साइज 55 शेयरों का है। खुदरा निवेशकों को आईपीओ में भाग लेने के लिए कम से कम एक लॉट की बोली लगानी होगी। इस पब्लिक इश्यू में योग्य संस्थागत निवेशक के लिए 75 प्रतिशत हिस्सा आरक्षित किया गया है। वहीं, गैर-संस्थागत निवेशकों और रिटेल निवेशकों के लिए क्रमशः 15 प्रतिशत और 10 प्रतिशत हिस्सा आरक्षित है।

कंपनी ने एंकर निवेशकों से 1,176.59 करोड़ रुपये जुटाए हैं। एंकर निवेशकों में फिडेलिटी इन्वेस्टमेंट ट्रस्ट, गोलडमैन सैक्स, एसीएम ग्लोबल फंड, आईटीपीएल इन्वेस्टोर्स इंडिया म्यूचुअल फंड, कस्टडी बैंक ऑफ जापान, श्रोडर इंटरनेशनल, ईस्ट सिप्रिंग इन्वेस्टमेंट्स इंडिया, एसबीआई म्यूचुअल फंड, आईसीआईसीआई फ्लूइडियल म्यूचुअल फंड, एक्सिस म्यूचुअल फंड, मिराए



एसेट म्यूचुअल फंड, अशोक व्हाइटओक म्यूचुअल फंड, मालाबार म्यूचुअल फंड और स्टीड्यू कैपिटल मॉरीशस लिमिटेड जैसे फंड्स के नाम शामिल हैं।

गो डिजिट जनरल इश्योरेंस कंपनी है। यह ग्राहकों को हेल्थ, ट्रेवल, ऑटो के साथ प्रॉपर्टी और अन्य प्रकार के बीमा उत्पाद उपलब्ध कराती है। कंपनी ने वित्त वर्ष 2023-24 के पहले नौ महीने (अप्रैल-दिसंबर तक) में 129 करोड़ रुपये का मुनाफा कमाया है। इस दौरान कंपनी की आय 5,750.21 करोड़ रुपये रही है।

कंपनी के प्रवर्तकों में कामेश गोयल, गो डिजिट इन्फोवर्कस सर्विसेज प्राइवेट लिमिटेड, ओबेन वेंचर्स एलएलपी और एफएलएल कॉर्पोरेशन शामिल हैं। क्रिकेटर विराट कोहली और उनकी पत्नी अनुष्का शर्मा ने भी इस कंपनी में निवेश किया हुआ है।

ब्रोकरेज फर्म मास्टर् कैपिटल सर्विसेज ने गो डिजिट के आईपीओ पर कहा कि गैर-जीवन बीमा क्षेत्र वित्त वर्ष 2018 से लेकर वित्त वर्ष 2023 के बीच 11.2 फीसदी प्रतिवर्ष की दर से बढ़ा है। गो डिजिट का ध्यान इस वृद्धि दर को केंद्र में रखते हुए नए ग्राहकों का अधिग्रहण करने के साथ पुराने ग्राहकों को बनाए रखना है। कंपनी ने ऐसा करके दिखाया भी है। कंपनी नए क्षेत्रों में विस्तार करने के साथ अपना प्रोडक्ट पोर्टफोलियो बढ़ा कर रही है। इसके अलावा टेक्नोलॉजी में भी निवेश किया जा रहा है। इस सभी कारणों से चलते हम निवेशकों को मध्यम से लंबा नजरिया रखते हुए निवेश की सलाह देते हैं।



## सम्पादकीय

अभिव्यक्ति हमारा जन्म सिद्ध अधिकार है,  
सत्य प्रस्तुत करना हमारा कर्तव्य

### हर समस्या का हल सैनिक अभियान नहीं

इस्त्राएल ने दक्षिणी गाजा के शहर राफा में सैनिक अभियान शुरू कर दिया है। सेना ने सोमवार रात को राफा में हवाई हमले किए जिनमें 23 फिलिस्तीनियों की मौत हो गई।

इस सैन्य कार्रवाई के बाद इस्त्राएल और फिलिस्तीन के बीच संभावित युद्ध-विराम के रास्ते बंद हो गए हैं। हैरानी की बात है कि इस्त्राएल के पैरोकार अमेरिका की अनिच्छा और अंतरराष्ट्रीय विरादरी के विरोध के बावजूद इस्त्राएल गाजा को पूरी तरह तबाह करने पर आमादा है। विचारणीय प्रश्न यह है कि आखिर, इस्त्राएल और उसके प्रधानमंत्री बेंजामिन नेतन्याहू को शांति की राह छोड़कर युद्ध के पथ पर चलने की ताकत और प्रेरणा कहाँ से मिल रही है।

करीब आठ महीने से चल रहे इस युद्ध के बारे में कहा जा सकता है कि इस्त्राएल अब आत्मरक्षा के लिए नहीं, बल्कि घरेलू राजनीति में बढ़त बनाने के लिए यह युद्ध लड़ रहा है। हमस युद्ध विराम के लिए तैयार है, लेकिन इस्त्राएल ने यह कहते हुए इस प्रस्ताव को नामजूर कर दिया कि इससे उसकी मुख्य मांगें पूरी नहीं होंगी। गाजा पट्टी के शहर राफा में करीब 14 लाख फिलिस्तीनी शरण लिए हुए हैं जो इस्त्राएल के ताजा सैन्य अभियान से डरे और सहमे हुए हैं। इनका जीवन संकटग्रस्त है।

संयुक्त राष्ट्र के महासचिव एंटीनियो गुटेरेश ने चेतावनी दी है कि राफा में जमीनी कार्रवाई बर्दाश्त नहीं की जाएगी लेकिन इस्त्राएली प्रधानमंत्री नेतन्याहू और उनके मंत्रिमंडल के सहयोगियों ने अपने कान बंद कर रखे हैं। इस्त्राएल के सैनिक अभियान से जाहिर होता है कि वह इसके जरिए अपने बंधकों को रिहा कराना और हमस के नेटवर्क को पूरी तरह ध्वस्त करना चाहता है। हालांकि सैन्य कार्रवाई के जरिए बंधकों को रिहाई आसान नहीं है। हकीकत यह है कि इससे बंधकों की जान को खतरा पहुंच सकता है। वास्तव में युद्ध-विराम और शांति समझौते के रास्तों पर आगे बढ़कर ही बंधकों की सुरक्षित रिहाई संभव है। यह ऐतिहासिक तथ्य है कि हर समस्या का हल सैनिक अभियान नहीं हो सकता। आक्रामक सैनिक अभियान से गाजा के मासूम नागरिक ही मारे जाएंगे। अब तक करीब 35 हजार नागरिक मारे गए हैं। इस्त्राएल को अपने गॉड फादर अमेरिका से सबक लेना चाहिए कि उसे आखिरकार, अफगानिस्तान से अपने सैनिकों की वापसी क्यों करनी पड़ी। वियतनाम के साथ लड़ाई में उसे क्या हासिल हुआ। बंदूक की गोली से नहीं शांति वार्ता की मेज से ही समस्या का हल निकलेगा। यह सार्वभौमिक सत्य है, जिसे समझा जाना चाहिए।



जौनपुर में एक सार्वजनिक बैठक के दौरान प्रधानमंत्री नरेंद्र मोदी को स्मृति चिन्ह भेंट किया गया।



मेघ राशि-आपके लिए आज का दिन उम्मीदों से भरा रहेगा। आपके कामकाजी जीवन में सकारात्मक बदलाव आएगा। आपकी पदोन्नति या नई नौकरी मिलने के योग हैं। आपके जीवन में खुशहाली आएगी। आप किसी बड़ी संपत्ति में निवेश करेंगे। आपके आय में वृद्धि होगी साथ ही आप आमदनी के नए अवसर भी खोजेंगे।

वृष राशि-आज आपका दिन खास रहेगा। आज आप कुछ नई बातें सीखेंगे। सरकारी नौकरी की तैयारी करने वालों के लिए अच्छा समय है। आज आपका सामाजिक दायरा बढ़ेगा। इस दौरान आपको अपने कौशल के दम पर नौकरी मिलेगी। आज आपका आत्मविश्वास बढ़ेगा। आपको लजरी चीजों का लाभ उठाने का भरपूर मौका मिलेगा।

मिथुन राशि-आज का दिन खुशियों से भरा रहने वाला है। आज आपके तय किए काम समय से पूरे होते हुए नजर आ रहे हैं। साथ ही कुछ काम बच से पहले पूरे करने की वजह आपको प्रसन्नता होगी। समस्याओं से चबराने के बजाय उनको सुलझाने की कोशिश करें। जो चीजें महत्वपूर्ण हैं उनको खुद ही संभालें और जरूरत हो तो किसी अनुभवी को सलाह भी लें।

कर्क राशि-आज आपका दिन खुशहाल रहेगा। आज आपको जीवन में कुछ नए अवसर मिलेंगे। जो आपकी पर्सनल लाइफ के लिए अच्छे रहेंगे। अभी आप नौकरी बदलने की सोच रहे हैं या पदोन्नति पाने के लिए कड़ी मेहनत कर रहे, तो आपकी योजनाएं सफल होंगी।

सिंह राशि-आज का दिन उत्साह भरा होगा। इस राशि के लोगों को अपने विरोधियों से जीत हासिल होगी। आज आप जीवनसाथी के साथ कहीं घूमने जा सकते हैं। आज आपको कर्जमाफी से लाभ भी मिल सकता है। आज हो सके तो नये कार्यों को शुरूआत कर दें, सफलता मिलने के योग बने हुए हैं।

कन्या राशि-आपके लिए आज का दिन अच्छा रहेगा। आप आज आशावादी बने रहेंगे। आपका सोशल सर्किल बेहतर होगा। साथ ही दूसरों के साथ बातचीत करने के कौशल में भी सुधार होगा। आज आप किसी की मदद भी कर सकते हैं। सामने आयी समस्याओं को सुलझाने में आप सफल साबित होंगे।

# सुरक्षा व्यवस्था पर विशेष ध्यान देना होगा

अजय प्रताप सिंह

देश इन दिनों चुनावी माहौल में डूबा हुआ है। इस बीच कुछ आपराधिक संगठन या अराजक तत्वों द्वारा राजधानी दिल्ली और दिल्ली से सटे कई शहरों के करीब सी स्कूलों में धमकी भरा ईमेल भेजा गया।

इसमें इन शैक्षणिक संस्थाओं को निशाना बनाते हुए बम से उड़ाने की धमकी दी गई। हालांकि सुरक्षा एजेंसियों की गहन जांच-पड़ताल में यह अफवाह साबित हुई है।

इससे पहले दिसम्बर, 2023 में बंगलुरु के करीब 44 स्कूलों को ईमेल के जरिए बम से उड़ाने की धमकी मिली थी। पुष्प विहार स्थित एमिटो इंटरनेशनल स्कूल में फरवरी, 2024 में ईमेल बम की धमकी से हड़कण मच गया था। पिछले साल मई में मथुरा रोड स्थित दिल्ली पब्लिक स्कूल को धमकी भरा ईमेल मिला था। ईमेल बम और कॉल बम की घटनाएं आम होती जा रही हैं।

साल 2016 के मार्च महीने में जेट एयरवेज की छह फ्लाइट्स को बम से उड़ाने की धमकी मिली थी। अप्रैल, 2023 में डिफेंस कॉलोनी स्थित इंडियन स्कूल में हॉक्स कॉल मिली थी। आये दिन देश के किसी न किसी कोने से ऐसी घटनाएं अखबारों की सुर्खियां बनती रही हैं। ऐसी ही कई घटनाएं हुईं जिनमें अज्ञात लोगों द्वारा सरकारी तंत्र, स्कूल, कॉलेज को मेल बम, कॉल बम के जरिए धमकाने का काम किया गया। हालांकि ईमेल बम या कॉल बम की धमकी अधिकांशतः जांच-पड़ताल में फर्जी अफवाह फैलाने तक सीमित पाई गई।

ईमेल बम और कॉल बम के अतिरिक्त कई अन्य माध्यमों से भी शैक्षणिक संस्थाओं को निशाना बनाया जाता है। शैक्षणिक संस्थाओं पर साइबर हमले किए जा रहे हैं। 'साइबर श्रेट टारगेटिंग ड ग्लोबल एजुकेशन सेक्टर' नामक रपट में दावा किया गया है कि भारतीय शैक्षणिक संस्थाओं पर साइबर हमलों की आशंका सबसे ज्यादा है। हालांकि अमेरिका, ब्रिटेन जैसे देश भी साइबर आक्रमण-प्रवण हैं। शैक्षणिक संस्थाओं पर साइबर



हमले के आंकड़ों पर नजर दौड़ाएं तो पिछले महीने दक्षिण मुंबई स्थित एक अंतरराष्ट्रीय स्कूल में ईमेल के जरिए साइबर धोखाधड़ी से 87.26 लाख टगने का काम किया गया।

हालिया दिनों में साइबर हमलों के मामले में शिक्षा संस्थान सबसे ज्यादा प्रभावित हैं। एक अध्ययन के मुताबिक पिछले साल अप्रैल और जून के बीच शिक्षा क्षेत्र को सात लाख से अधिक साइबर हमलों का सामना करना पड़ा। साल 2022 के शुरू आखी महीनों में वैश्विक स्तर पर शैक्षणिक संस्थाओं पर साइबर हमले अधिक हुए। पिछले साल कुल साइबर हमलों में एशिया-प्रशांत क्षेत्र में भारतीय शैक्षणिक संस्थाओं को 58 फीसद निशाना बनाया गया।

इनमें देश के विभिन्न ऑनलाइन शैक्षणिक संस्थान और प्रतिष्ठित

## सात चरणों के लोकसभा चुनाव के होंगे अनोखे परिणाम!



डॉ. भरत मिश्र प्राची

देश में 19 अप्रैल से 1जू तक 7 चरणों में होने वाले लोकसभा चुनाव कुछ नया ही परिणाम लेकर आने वाले हैं। देश में पहली बार लोकसभा के चुनाव लम्बे समय में कुछ नये ढंग से कराये जा रहे हैं जिसमें उत्तर प्रदेश एवं पश्चिम बंगाल के लोकसभा चुनाव 7 चरणों में एवं बिहार के 6 चरणों में खंड - खंड करके पहली बार होते देखे जा सकते। चुनाव अपने तरीके से कराने का चुनाव आयोग स्वतंत्र है। इस तरह के चुनाव आयोग के नये प्रयोग देश के लोकतंत्र को किस कगार पर खड़ा करेंगे यह तो आने वाला कल ही बता पायेगा लोकसभा के अभी तक चार चरणों के चुनाव हो चुके हैं, शेष चरण बाकी हैं। अभी तक के हुये लोकसभा चुनाव में अधिकांशतः पहले से कम मतदान होने की चर्चा का आंकलन अपने - अपने तरीके से किया जा रहा है। जो उत्साह पहले आम चुनाव में भारतीय मतदाताओं का

नजर आता था वह इस चुनाव में देखने को नहीं मिल रहा है। इस बार के अब तक हुये लोकसभा चुनाव में कम मतदान होना लोकतंत्र के प्रति आम जन की उदासिनता को अवश्य दर्शा रहा है। आगे के चुनाव का क्या रूप रहेगा अभी कुछ कहा नहीं जा सकता पर पुत के पाँव पालने में वाली कहावत चरितार्थ होने की ज्यादा संभावना है जो सत्ता का परिदृश्य भी बदल सकता है। इस बार के लोकसभा चुनाव में एक तरफ चार सौ पार की हुंकार है तो दूसरी ओर सत्ता बेदखल कर सत्ता पाने की लालसा है। इस कड़ी में चुनाव के दौरान कई रंग देखे जा सकते। एक दूसरे पर बेलगाम बोल की बौझर देखी जा सकती। इस मामले में कोई किसी से कम नहीं। सत्ता पक्ष अपनी ताकत के बल सत्ता पर आने की भरपूर कोशिश में लगा है तो विपक्ष अपने तरीके से सत्ता पाने की तैयारी में जुड़ा दिख रहा है। चुनाव के दौरान जांच एजेंसियों की कार्यवाही, जेल भेजने की प्रक्रिया पर उठती आवाज, विपक्षी घेरे से जांच एजेंसियों से बचने की प्रक्रिया में सत्ता पक्ष की ओर बढ़ते कदम जैसे अनेक सवाल चुनाव को एक नया मोड़ दे सकते हैं। इस तरह के हालात में होते लोकसभा के चुनाव अनोखे परिणाम दे सकते। इस बार लोकसभा चुनाव में राम मंदिर का मुद्दा विशेष रूप से छाया हुआ है। सत्ता पक्ष की ओर राम मंदिर निर्माण, मंदिर में श्री राम की विशाल प्रतिमा की स्थापना, प्राण प्रतिष्ठा, के साथ हिन्दुत्व का मुद्दा, महिला आरक्षण का मुद्दा, जोर

शोर से चर्चा में छाया है तो विपक्ष की ओर से महंगाई, बेरोजगारी की बात आम जन के सामने प्रमुख बनी हुई है।

सत्ता पक्ष एवं विपक्ष अपनी ओर से आम जन को राहत देने की तमाम घोषणाएं कर रहा है। आम जन

किसकी बात पर विश्वास कर अपना फैसला सुनाता है, 4 जून के परिणाम में समाहित है। इस बार सात चरणों में हो रहा नये ढंग का लोकसभा चुनाव कुछ नया रंग लेकर आ रहा है जिसमें समाहित है लोकतंत्र का भावी भविष्य।

## आधुनिक जीवन का अभिशाप है हाई ब्लडप्रेसर

ललित गर्ग/

उच्च रक्तचाप यानी हाई ब्लड प्रेशर के बारे में जागरूकता बढ़ाने और इसके रोकथाम, पहचान और नियंत्रण को प्रोत्साहित करने के लिए हर साल 17 मई को 'विश्व उच्च रक्तचाप दिवस' मनाया जाता है। वर्तमान में दुनिया भर में उच्च रक्तचाप से करीब डेढ़ अरब से अधिक लोग पीड़ित हैं। दुनिया भर में उच्च रक्तचाप वाले अनुमानित 46 फीसदी लोग इस बात से अनजान हैं कि उन्हें उच्च रक्तचाप है। डब्ल्यूएचओ के मुताबिक उच्च रक्तचाप वाले पाँच में से सिर्फ एक व्यक्ति इसे नियंत्रण में रखता है, जिसका अर्थ है कि 80 फीसदी को भारी खतरा है, जिसमें दिल का दौरा, स्ट्रोक, अनियमित दिल की धड़कन और गुर्दे को नुकसान पहुंचना आदि शामिल हैं। इस वर्ष की थीम के तहत 'अपने रक्तचाप को सटीक रूप से मापें, इसे नियंत्रित करें और लंबे समय तक जीवित रहें', इस पर ध्यान केंद्रित किया जाएगा। उच्च रक्तचाप के प्रमुख कारण हैं मोटापा, तनाव, अस्वस्थकर जीवनशैली, नियमित शारीरिक गतिविधि न करना, धूम्रपान, अल्कोहल, आहार में सोडियम (नमक) की अत्यधिक मात्रा और मधुमेह जैसी कुछ स्थितियाँ भी इसका कारण बन सकती हैं। गर्भावस्था के दौरान भी उच्च रक्तचाप हो सकता है। नयी सदी की दहलीज पर खड़े महत्वाकांक्षी युवा-वर्ग के सामने प्रतिस्पर्धाओं का अंतहीन माहौल है। यदि वह इस बाधा दौड़ में हारता है, तो नकारात्मक तनावों से घिर जाता है, यदि जीतता है तो नयी-नयी स्पर्धाओं का चुनौति भरा संघर्ष फिर शुरू हो जाता है। अपनी विजय को स्थायी रखने तथा नये-नये कीर्तिमान स्थापित करने के लिए छल-प्रपंच और झूठ का सहारा लेता है। वैज्ञानिक कहते हैं दुनिया में जितना अधिक झूठ बढ़ा है, उतना ही अधिक हाई ब्लड प्रेशर का खतरा भी बढ़ा है। झूठ का रास्ता कभी सीधा नहीं होता। उबड़-खाबड़, टेढ़ा-भेड़ा और घुमावदार होता है वह। कुटिल व्यक्ति के विचार सदा प्रदूषित रहते हैं। यह मन का प्रदूषण उच्च रक्तचाप की जड़ है।

## नेशनल साइबर क्राइम रिपोर्टिंग पोर्टल पर साइबर अपराधियों द्वारा धमकियों की शिकायतें बढ़ी

### अटेंशन प्लीज़! ब्लैकमेल, जबरन वसूली व डिजिटल अरेस्ट के शिकार हो सकते हैं

एडवोकेट किशन सनमुखदास भावनानी गोदिया

गोदिया - वैश्विक स्तरपर जैसे-जैसे प्रौद्योगिकी विज्ञान

दूरसंचार तकनीकी व टेक्निकल कनेक्टिविटी सुविधाओं में ह्रास से भी तेज गति से वृद्धि हो रही है, तो स्वाभाविक ही है कि मानवीय हस्तक्षेप व हैकिंग/टिडरि की कमी होगी क्योंकि आर्टिफिशियल इंटेलिजेंस के आधार पर पूरा मानवीय कार्य कर सकने में अब प्रौद्योगिकी सक्षम हो चुकी है, जिसमें बैठे बिनाये सभी काम संबंधित व्यक्तित्व के हो जाते हैं परंतु भारत में बड़े बुजुर्गों की कहावत है कि जितना सुख दुंदुहे उतना दुख भी तुम्हें दूँगा, दुख विकसित सुख माही याने यदि हम सुख सुविधा चाहते हैं तो वहाँ से दुखों का भी विकास होता है, यही बात हमारे प्रौद्योगिकी व दूरसंचार तकनीकियों की सुख सुविधा प्राप्त होने से हो रही है। याने हर बार हम साइबर अपराध के नए-नए फंड़ों से हम फंसेते हुए देखते आ रहे हैं। कुछ सैकड़ों में ही लाखों करोड़ों बैंक से उड़ जाते हैं। दिनांक 14 मई 2024 को हमारे एक व्हाट्सएप ग्रुप एडमिन रिकू मनोहर आसवानी ने कल ग्रुप में अलर्ट भी किया था कि कोई भी एप्लीकेशन व्हाट्सएप पर आए तो उसे डाउनलोड नहीं करना है, मोबाइल हैंग होकर ओटीपी जरूरत होकर उसके आधार पर बैंक से पैसे कटते जा रहे हैं। हम किसी ठगी का शिकार हो जाते हैं कोई लिंक आई उसे टच किया कि हमारी सीक्रेट्स उनके पास पहुंची और पक्का इसका दूरगामी दुरउपयोग हुआ समझो। परंतु अभी हाल ही में कुछ दिनों से एक नई साइबर क्राइम तकनीकी शायद सीमा पार बैठे साइबर अपराधियों द्वारा की जा रही है। ब्लैकमेल, जबरन वसूली व डिजिटल अरेस्ट जैसी धमकियों का शिकार अनेक लोग हो रहे हैं जिनको शिकायतें साइबर क्राइम पोर्टल पर बढ़ती जा रही हैं क्योंकि दिनांक 14 मई 2024 को केंद्रीय गृह मंत्रालय द्वारा देश व्यापी अलर्ट जारी किया गया है इसलिए आज हम मीडिया पीआईबी में उपलब्ध जानकारी के सहयोग से इस आर्टिकल के माध्यम से चर्चा करेंगे, अटेंशन प्लीज़ ब्लैकमेल जबरन वसूली व डिजिटल अरेस्ट के शिकार हो सकते हैं।

साधियों बात अगर हम एमएचए द्वारा 14 मई 2024 को जारी किए गए अलर्ट की करें तो, डिजिटल अरेस्ट को संगठित ऑनलाइन आर्थिक अपराध बताया है और मंगलवार को ऐसे अपराध के खिलाफ देशव्यापी अलर्ट जारी किया है। गृह मंत्रालय के मुताबिक, सीमा पार बैठे अपराधी इस सिंडिकेट को संचालित कर रहे हैं। मंत्रालय ने एक बयान में कहा कि इन अपराधियों के कारण देश भर में कई पीड़ितों को भारी नुकसान उठाना पड़ा है। यह संगठित ऑनलाइन आर्थिक अपराध है और ऐसा पता चला है कि सीमा पार बैठे अपराधी गिरोह द्वारा संचालित किया जा रहा है। अब गृह



मंत्रालय ने नागरिकों से इस प्रकार की धोखाधड़ी के बारे में सतर्क रहने और जागरूकता फैलाने की अपील की है। बयान में कहा गया है कि फ्राँड कॉल आने पर नागरिकों को तुरंत सहायता के लिए साइबर क्राइम हेल्पलाइन नंबर 1930 या मेल पर घटना की सूचना देनी चाहिए। ये धोखेबाज आमतौर पर संभावित पीड़ित को कॉल करते हैं और कहते हैं कि पीड़ित ने कोई पर्सल भेजा है या प्राप्त किया है जिसमें अवैध सामान, ड्रग्स, नकली पासपोर्ट या कोई अन्य प्रतिबंधित वस्तु है। कभी कभी, वे यह भी सूचित करते हैं कि पीड़ित का कोई करीबी या प्रिय व्यक्ति किसी अपराध या दुर्घटना में शामिल पाया गया है और उनकी हिरासत में है। ऐसे कथित केस में समझौता करने के लिए पैसे की मांग की जाती है। कुछ मामलों में, पीड़ितों को डिजिटल अरेस्ट का सामना करना पड़ता है और उनकी मांग पूरी न होने तक पीड़ित को स्काइप या अन्य वीडियो कॉन्फ्रेंसिंग प्लेटफॉर्म पर धोखेबाजों के लिए उपलब्ध रहने पर मजबूर किया जाता है। ये जालसाज पुलिस स्टेशनों और सरकारी कार्यालयों की तर्ज पर बनाए गए स्टूडियो का उपयोग करने में माहिर होते हैं और अपराधियों के लिए वर्दी पहनते हैं दिशभर में कई पीड़ितों ने ऐसे अपराधियों के जाल में फंस कर बड़ी मात्रा में धन गंवाया है। यह एक संगठित ऑनलाइन आर्थिक अपराध है और ऐसा माना जाता है कि इसे सीमापार अपराधिक सिंडिकेट द्वारा संचालित किया जाता है दिशभर में कई पीड़ितों ने ऐसे अपराधियों के जाल में फंस कर बड़ी मात्रा में धन गंवाया है। यह एक संगठित ऑनलाइन आर्थिक अपराध है और ऐसा माना जाता है कि इसे सीमापार अपराधिक सिंडिकेट द्वारा संचालित किया जाता है गृह मंत्रालय के तहत भारतीय साइबर अपराध समन्वय केंद्र, देश में साइबर अपराध से निपटने से संबंधित गतिविधियों का समन्वय करता है। गृह मंत्रालय इन साइबर अपराधों से निपटने के लिए अन्य मंत्रालयों और उनकी एजेंसियों, भारतीय रिजर्व बैंक और अन्य संगठनों के साथ मिलकर काम कर रहा है। आईफोरसी ऐसे मामलों की पहचान और जांच के लिए

राज्यों/केंद्रशासित प्रदेशों के पुलिस अधिकारियों को इनपुट और तकनीकी सहायता भी प्रदान कर रहा है। आईफोरसी ने माइक्रोसॉफ्ट के सहयोग से ऐसी गतिविधियों में शामिल एक हजार से अधिक स्काइप आईडी को भी ब्लॉक कर दिया है। यह धोखेबाजों द्वारा उपयोग किए जाने वाले सिम कार्ड, मोबाइल उपकरणों और मूल खर्चों को ब्लॉक करने में भी मदद कर रहा है। आईफोरसी ने अपने सोशल मीडिया प्लेटफॉर्म साइबरदोस्त पर इन्फोग्राफिक्स और वीडियो के माध्यम से विभिन्न अलर्ट भी जारी किए हैं, जैसे फेसबुक, फेसबुक, इंस्टाग्राम और अन्य सोशल मीडिया प्लेटफॉर्मस नागरिकों को इस प्रकार की जालसाजी से सावधान रहने और इनके बारे में जागरूकता फैलाने की सलाह दी जाती है।

साधियों बात अगर हम नेशनल साइबर क्राइम रिपोर्टिंग पोर्टल की करें तो, नेशनल साइबर क्राइम रिपोर्टिंग पोर्टल (एनसीआरपी) पर साइबर अपराधियों द्वारा धमकी, ब्लैकमेल, जबरन वसूली और डिजिटल अरेस्ट के संबंध में बड़ी संख्या में शिकायतें दर्ज कराई जा रही हैं। ये अपराधी वसूली को पुलिस, केंद्रीय जांच ब्यूरो (सीबीआई), नारकोटिक्स विभाग, भारतीय रिजर्व बैंक (आरबीआई) प्रवर्तन निदेशालय और अन्य जांच एजेंसियों के अधिकारी बताते हैं और लोगों से जबरन वसूली करते हैं। गृह मंत्रालय ने कहा कि साइबर अपराधी आम तौर पर लोगों को फोन करते हैं और बताते हैं कि उसने पर्सल भेजा है या वह ऐसे पर्सल रिसीव किया है, जिसमें अवैध सामान, ड्रग्स, नकली पासपोर्ट या कोई अन्य प्रतिबंधित वस्तु है। राष्ट्रीय साइबर अपराध रिपोर्टिंग पोर्टल पर साइबर अपराधियों द्वारा पुलिस अधिकारियों, केंद्रीय जांच ब्यूरो, नारकोटिक्स विभाग, भारतीय रिजर्व बैंक, प्रवर्तन निदेशालय और अन्य कानून प्रवर्तन एजेंसियों का रूप धारण कर धमकी, ब्लैकमेल, जबरन वसूली और डिजिटल अरेस्ट जैसी वारदातों को अज्ञात देने के संबंध में बड़ी संख्या में शिकायतें दर्ज की जा रही हैं। साधियों बात अगर हम डिजिटल अरेस्ट का समझने की करें तो, डिजिटल अरेस्ट ब्लैकमेल करने का एक एडवॉकसी है। डिजिटल अरेस्ट स्कैम के शिकार वही लोग होते हैं जो अधिक पढ़े लिखे और अधिक होशियार होते हैं। डिजिटल अरेस्ट का सीधा मतलब ऐसा है कि कोई हमको ऑनलाइन धमकी देकर वीडियो कॉलिंग के जरिए हम पर नजर रख रहा है। डिजिटल अरेस्ट के दौरान साइबर टग नकली पुलिस अधिकारी बनकर लोगों को धमकाते हैं और अपना शिकार बनाते हैं। कई बार डिजिटल अरेस्ट वाले ठग लोगों को फोन करके कहते हैं कि वे पुलिस डिपार्टमेंट या इनकम टैक्स डिपार्टमेंट से बात कर रहे हैं।





शुक्रवार 17 मई 2024, सीहोर

दैनिक क्षितिज किरण 5

सक्षिप्त समाचार

कांग्रेस अग्निवीर योजना बंद करेगी : मल्लिकार्जुन खड़गे

नई दिल्ली (आरएनएस)। कांग्रेस अध्यक्ष मल्लिकार्जुन खड़गे ने कहा है कि कांग्रेस अग्निवीर योजना बंद कर देगी। कांग्रेस अध्यक्ष के मुताबिक अग्निवीर योजना देश के युवाओं को केवल 4 साल का रोजगार देने के बाद बेरोजगारी की ओर ले जाती है। कांग्रेस का कहना है कि युवाओं को सेना में स्थायी नौकरी मिले। अग्निवीर योजना सेना में भर्ती के लिए लाई गई है। गुजरात को इस विषय पर मल्लिकार्जुन खड़गे ने सोशल मीडिया के जरिए कहा कि अग्निवीर योजना जबर्जस्त लागू कर मोदी सरकार ने लाखों युवाओं का भविष्य दांव पर लगा दिया है। करीब डेढ़ लाख ऐसे युवा हैं जिन्हें सामान्य भर्ती प्रणाली में सैन्य बलों में प्रवेश की स्वीकृति मिली थी, पर चयनित होने के बाद भी उन्हें दाखिला नहीं मिला। कांग्रेस अध्यक्ष ने कहा कि अग्निवीर न केवल युवा देशभक्तों को 4 साल का कार्यकाल पूरा होने पर बेरोजगारी के अंधेरे में धकेलती है, बल्कि एक अग्निवीर उन सभी प्रकार की चिकित्सा, वित्तीय सहायता, पेंशन, पूर्व सैनिक का दर्जा, बच्चों के लिए छात्रवृत्तियों का लाभ नहीं उठा सकता जो कि एक रेग्युलर चयनित सैनिक को मिलती है। खड़गे ने कहा कि कांग्रेस पार्टी के लिए हमारी प्रतिभाशाली देशभक्त युवाओं को हमारी सेना में स्थायी प्रवेश मिले।

सेना ने जम्मू-कश्मीर के तंगधार सेक्टर में एलओसी पर घुसपैठ की कोशिश नाकाम की, दो आतंकवादी डेर

श्रीनगर (आरएनएस)। सेना ने गुजरात को जम्मू-कश्मीर के कुपवाड़ा जिले के तंगधार सेक्टर में नियंत्रण रेखा (एलओसी) पर दो आतंकवादियों को डेर कर घुसपैठ की एक कोशिश को नाकाम कर दिया। अधिकारियों ने बताया कि सेना ने सीमा पार से घुसपैठ की कोशिश कर रहे आतंकवादियों के एक समूह पर गोलीबारी की। अधिकारियों ने कहा, इस ऑपरेशन में घुसपैठ कर रहे दो आतंकवादी मारे गये हैं। हालांकि ऑपरेशन अभी जारी है, और विस्तृत विवरण की प्रतीक्षा है। अधिकारियों के अनुसार, मारे गये आतंकवादियों के शव एलओसी पर बाड़ के उस पार पड़े हैं। कुपवाड़ा जिला बरामूला लोकसभा क्षेत्र के अंतर्गत आता है जहां इन दिनों चुनाव प्रचार अभियान जोरों पर है। सीट पर पांचवें चरण में 20 मई को मतदान होना है।

जेट एयरवेज के फाउंडर नरेश गोयल की पत्नी का कैंसर से निधन, मुंबई में ली अंतिम सांस

नई दिल्ली (आरएनएस)। जेट एयरवेज के फाउंडर नरेश गोयल की पत्नी अनीता गोयल का निधन हो गया। वह लंबे समय से कैंसर से जूझ रही थी। इलाज के दौरान मुंबई में गुजरात को तड़के 3 बजे उन्होंने अंतिम सांस ली। मनी लॉन्ड्रिंग केस में जेल में बंद नरेश गोयल को बीते दिनों अपनी पत्नी से मुलाकात के लिए सशर्त जमानत दी गई थी। उन्होंने कोर्ट के सामने गुहार लगाई थी कि उनकी पत्नी कैंसर जैसी घातक बीमारी से पीड़ित हैं और पत्नी के साथ रहना चाहते हैं। गौरतलब है कि नरेश गोयल खुद भी कैंसर से जूझ रहे हैं।

नरेश गोयल की पत्नी अनीता गोयल का अंतिम संस्कार आज मुंबई में होगा। गोयल फैमिली में अनीता गोयल के बाद उनके पति और दो बच्चे नम्रता और निवान गोयल हैं। बता दें इस महीने की शुरुआत में, नरेश गोयल ने अपनी पत्नी के साथ रहने के लिए मेडिकल और मानवीय आधार पर बॉम्बे हाई कोर्ट से अंतरिम जमानत मांगी थी और उन्हें तमाम शर्तों के साथ बेल दे दी गई थी।

इस बार आस्था ने तोड़े सारे रिकॉर्ड, चारधाम यात्रा में बढ़े 69 प्रतिशत तीर्थयात्री

देहरादून (आरएनएस)। चारधाम यात्रा को शुरू हुए अभी छह दिन ही हुए हैं लेकिन शुरू के दिनों में ही यात्रियों के हुजूम ने पिछले साल के सभी रिकॉर्ड तोड़ दिए हैं। केदारनाथ धाम में छह दिन में 1,55,584 श्रद्धालु पहुंचे। यह संख्या पिछले साल की तुलना में 69 प्रतिशत अधिक है। पिछले साल पांच दिन में 91838 यात्री केदारनाथ पहुंचे थे। केदारनाथ यात्रा को लेकर श्रद्धालुओं में सबसे अधिक उत्साह है। यही कारण है बाबा के दर पर जाने वालों की संख्या सर्वाधिक है। आस्था की झार उन्हें ऐसे खींच लाई है कि उनके सामने अव्यवस्था और जाम जैसी समस्याएं भी बौनी साबित हुई है। माना जा रहा है देश-दुनिया से आने वाले श्रद्धालुओं का उत्साह इस बार भी चार धाम में रिकॉर्ड बनाने जा रहा है। पिछले साल पूरी यात्रा में 19.61 लाख श्रद्धालुओं ने बाबा केदारनाथ के दर्शन किए थे। इस बीच वारों धामों में सिर्फ छह दिनों में 337732 यात्री दर्शन कर चुके हैं जबकि पिछले साल यह आंकड़ा 194342 था।

दिल्ली से लेकर पंजाब तक आग उगलेगा सूरज, इन राज्यों में हीटवेव का अलर्ट



नई दिल्ली (आरएनएस)। उत्तर भारत समेत कई राज्यों में गर्मी अपना प्रकोप दिखा रही है। वहीं दिल्ली में गर्मी की मार से हाल फिलहाल राहत मिलने के आसार नहीं हैं। मौसम विभाग की मानें तो अगले तीन दिनों के बीच दिल्ली, पंजाब समेत कई राज्यों में तापमान और बढ़ने वाला है। जिसको लेकर कई मौसम विभाग ने हीटवेव का अलर्ट भी जारी किया है। आईएमडी ने 17 से 20 मई तक पश्चिमी राजस्थान, पंजाब, हरियाणा और दिल्ली के कुछ हिस्सों में भीषण गर्मी की चेतावनी दी है। वहीं, 16 से 20 मई तक पूर्वी राजस्थान, उत्तर प्रदेश और उत्तरी मध्य प्रदेश के साथ-साथ इन क्षेत्रों के अलग-अलग इलाकों में लू चलने की भी संभावना है। मौसम विभाग ने कहा कि सप्ताह के अंत में दिल्ली में तापमान 45 डिग्री सेल्सियस तक पहुंचने की संभावना है। आईएमडी के मौसम पूर्वानुमान के अनुसार, 15 से 19 मई के दौरान पश्चिमी राजस्थान के अलग-अलग या कुछ इलाकों में लू की स्थिति प्रभावित होने की संभावना है। राजस्थान, पंजाब के अलावा दक्षिण हरियाणा को भी 16-19 मई के दौरान लू की स्थिति का सामना करना पड़ेगा। वहीं, उत्तरी मध्य प्रदेश, पूर्वी राजस्थान, उत्तर प्रदेश, बिहार में 17-19 मई के दौरान लू की स्थिति देखी जाएगी। आईएमडी ने कहा कि 17 से 19 मई के दौरान पश्चिम राजस्थान के अलग-अलग/कुछ हिस्सों में इसके अलावा, 18 और 19 मई को पंजाब, दक्षिण हरियाणा और 19 मई को पूर्वी राजस्थान में गंभीर गर्मी की लहर की स्थिति होने की भी संभावना है। 15 से 17 मई के दौरान

गुजरात के अलग-अलग इलाकों में, 15 और 16 मई को कोंकण में, 16 और 17 मई को सौराष्ट्र और कच्छ में, 18 और 19 मई को झारखंड, ओडिशा, दिल्ली, गंगीय पश्चिम बंगाल में लू की स्थिति का सामना करने की संभावना है।

टायर किलर लगाने एमव्ही एक्ट में कोई प्रावधान ही नहीं

रायपुर (आरएनएस)। राजधानी रायपुर की व्यस्त सड़कों पर तथा कई प्रमुख मार्गों पर टायर किलर लगाया गया है। यातायात विभाग द्वारा यातायात को व्यवस्थित रखने तथा गलत दिशा से गाड़ी लेकर आने-जाने वालों पर नकेल कसने यह उपाय किया था। सूचना के अधिकार से मिली जानकारी में स्पष्ट हुआ है कि टायर किलर लगाने का मोटर व्हीकल एक्ट में कहीं कोई प्रावधान ही नहीं है। आरटीआई कार्यकर्ता कुणाल शुक्ला ने टायर किलर को लेकर आवेदन लगाया हुआ था।

नकली पुलिसकर्मियों ने कैफे मालिक से 25 लाख रुपये लूटे, चार गिरफ्तार



मुंबई (ए)। अपराध शाखा से जुड़े होने का दावा करने वाले छह लोग मुंबई के सायन इलाके में एक कैफे मालिक के घर में घुस गए और कथित तौर पर 25 लाख रुपये ले गए। एक अधिकारी ने बृहस्पतिवार को यह जानकारी दी। पुलिस ने इनमें से चार लोगों को गिरफ्तार कर लिया है। शहर के मादंगा इलाके में एक मशहूर कैफे के संचालक ने पुलिस को की गई शिकायत में बताया कि मंगलवार को छह लोग सायन अस्पताल के पास स्थित उनके घर आए और कहा कि वे मुंबई अपराध शाखा से हैं। अधिकारी ने शिकायत का हवाला देते हुए कहा कि उन लोगों ने दावा किया कि वे चुनाव ड्यूटी पर हैं और उन्हें जानकारी मिली है कि घर में धन रखा है जिसका इस्तेमाल लोकसभा चुनाव में किया जाएगा। मुंबई में लोकसभा चुनाव के पांचवें चरण में 20 मई को मतदान होगा। अधिकारी के अनुसार, कैफे व्यवसायी ने उन्हें बताया कि उसके पास अपने व्यवसाय से कमाए 25 लाख रुपये नकद हैं और इस पैसे का चुनाव से कोई लेना-देना नहीं है। हालांकि, छह आरोपियों ने उनसे पैसे ले लिए और उन्हें किसी अपराध में फंसाने की धमकी देकर वहां से चले गए। इसके बाद कैफे मालिक ने सायन पुलिस थाने में संपर्क किया। जांच के दौरान पुलिस ने चार आरोपियों को गिरफ्तार कर लिया। अधिकारी ने बताया कि पुलिस को इस अपराध में एक सेवानिवृत्त पुलिस कॉन्स्टेबल और पुलिस मोटर परिवहन विभाग के कर्मियों के शामिल होने का संदेह है।




लोकसभा चुनाव के लिए सीतामढी में एक चुनावी रैली के दौरान केंद्रीय गृह मंत्री अमित शाह।

स्वाति मालीवाल ने कराई बद्दसलूकी के खिलाफ लिखित शिकायत दर्ज, अब होगी शीशमहल की जांच?



नई दिल्ली (ए)। दिल्ली पुलिस की एक टीम ने गुजरात को आम आदमी पार्टी (आप) की सांसद स्वाति मालीवाल के आवास पर जाकर दिल्ली के मुख्यमंत्री अरविंद केजरीवाल के सहयोगी दल के एक सदस्य द्वारा उन पर किए गए कथित हमले के संबंध में उनका बयान दर्ज किया। आप सांसद ने अरविंद केजरीवाल के सहयोगी विभव कुमार द्वारा की गई मारपीट की लिखित शिकायत दर्ज कराई है। एक सूत्र के मुताबिक, अतिरिक्त पुलिस आयुक्त (एसीपी) रैक के अधिकारी के नेतृत्व में पुलिस टीम ने राज्यसभा सांसद से विवरण मांगने में लगाभा चार घंटे बिताए। आप की राज्यसभा सांसद और दिल्ली महिला आयोग की पूर्व प्रमुख मालीवाल नई दिल्ली के एक पुलिस स्टेशन गईं और आरोप लगाया कि केजरीवाल के निजी स्टाफ के एक सदस्य विभव कुमार ने उनके साथ मारपीट की। हालांकि, उस वक्त उन्होंने कोई औपचारिक शिकायत दर्ज नहीं की गई थी। आरोपों के एक दिन बाद आप ने आरोपों की पुष्टि की और कहा कि पार्टी प्रमुख अरविंद केजरीवाल ने मामले में कड़ी कार्रवाई करने का निर्देश दिया है। आप के वरिष्ठ नेता संजय सिंह ने एक संवाददाता सम्मेलन में यह भी कहा कि मालीवाल से जुड़ी घटना अत्यधिक निंदनीय है। इस बीच, राष्ट्रीय महिला आयोग (एनसीडब्ल्यू) ने विभव कुमार को सुनवाई के लिए शुक्रवार सुबह 11 बजे एजेंसी के सामने पेश होने के लिए बुलाया है।

सोनीपत में फैक्टरी में बॉयलर फटने से दो लोगों की मौत, 25 घायल



सोनीपत (ए)। हरियाणा के सोनीपत में एक फैक्टरी में बॉयलर फटने से दो लोगों की मौत हो गई और 25 अन्य घायल हुए। पुलिस ने बृहस्पतिवार को यह जानकारी दी। पुलिस के मुताबिक, सोनीपत के कुंडली शहर में बुधवार की रात यह घटना हुई। कुंडली के थाना प्रभारी देवेंद्र सिंह ने फोन पर बताया, "हमें घटना स्थल से दो शव मिले हैं। हम यह पता लगाने का प्रयास कर रहे हैं कि कोई और व्यक्ति मलबे में दबा न हो। पुलिस ने कहा कि बॉयलर फटने के कारण हुए धमाके से निकटवर्ती इमारत को भी नुकसान पहुंचा है। सोनीपत के उपायुक्त डॉ. मनोज कुमार ने 'पीटीआई-भाषा' को बताया, "घटनास्थल से मलबा हटाने का काम जारी है। हमने राष्ट्रीय आपदा मोचन बल से मदद मांगी है।"

नहीं धम रहे कुत्ते काटने के मामले, नोएडा में आठ साल के बच्चे को पिटबुल ने काटा

नोएडा (ए)। नोएडा में सेक्टर-113 थानाक्षेत्र के सोरखा गांव में पिटबुल नस्ल के एक कुत्ते ने आठ साल के एक बच्चे को बुरी तरह काट लिया। पुलिस ने यह जानकारी दी। थाना प्रभारी निरीक्षक सर्वेश कुमार सिंह ने बताया कि सोरखा गांव की संतोष ने बीती रात को रिपोर्ट दर्ज कराई कि उनका आठ वर्षीय बेटा सिद्धांत रविवार रात अपने घर के बाहर खड़ा था, तभी अभिषेक नामक व्यक्ति के पिटबुल डॉग ने उसे काट लिया। उन्होंने बताया कि उसे गंभीर हालत में उपचार के लिए एक अस्पताल में भर्ती कराया गया है। कुत्ते के हमले से उसके पैर और पेट पर गहरा घाव हुआ है। थाना प्रभारी ने बताया कि पुलिस रिपोर्ट दर्ज कर मामले की जांच कर रही है।

नासिक में निर्वाचन अधिकारियों ने मुख्यमंत्री शिंदे के सामान की जांच की

नासिक (ए)। नासिक में निर्वाचन अधिकारियों ने महाराष्ट्र के मुख्यमंत्री एकनाथ शिंदे के हेलीपैड पर पहुंचने के बाद उनके सामान की जांच की। अधिकारियों को शिंदे के बैग में कुछ भी संदिग्ध नहीं मिला। कुछ दिन पहले शिवसेना (यूबीटी) नेता संजय राज ने मुख्यमंत्री पर हेलीकॉप्टर में नकदी से भरे बैग ले जाने का आरोप लगाया था। संवाददाताओं द्वारा बैग की जांच को लेकर पूछे गए सवाल पर शिंदे ने कहा, मैं इतना ही सामान अपने साथ रखता हूँ। इसमें मेरे कपड़े हैं और मैं आज भी बैग लाया हूँ। शिंदे निवर्तमान सांसद एवं पार्टी उम्मीदवार हेमंत गोडसे के समर्थन में प्रचार के लिए नासिक पहुंचे थे। उन्होंने शहर में एक मोटरसाइकिल रैली में भी हिस्सा लिया। राउत ने सोमवार को आरोप लगाया था कि शिंदे हेलीकॉप्टर में नकदी से भरे बैग नासिक ले गए थे। उन्होंने सोशल मीडिया मंच चक्सज्ज पर एक वीडियो पोस्ट किया था, जिसमें शिंदे हेलीकॉप्टर से उतर रहे हैं और उनके आसपास मौजूद कई लोग बड़े बैग हाथ में लिये हुए हैं। राउत ने मीडिया से बातचीत के दौरान कहा, अगर वे लोगों के समर्थन का दावा करते हैं तो उन्हें मतदाताओं को लुभाने के लिए पैसे की जरूरत क्यों है? उन्होंने कहा था, अधिकारियों के पास हमारे हेलीकॉप्टर की जांच करने का समय है, लेकिन इन लोगों के खिलाफ कोई कार्रवाई नहीं की जाती है। बृहस्पतिवार को उनके बैग में कुछ भी संदिग्ध नहीं मिलने के बाद शिंदे ने कहा, कुछ लोग छिपकर काम करते हैं। एकनाथ शिंदे खुलकर काम करता है।

मोदी के रुख से सांप्रदायिक कटुता बढ़ने की आशंका : शरद पवार

ठाणे (ए)। राष्ट्रवादी कांग्रेस पार्टी (शरदचंद्र पवार) प्रमुख शरद पवार ने बुधवार को दावा किया कि प्रधानमंत्री नरेंद्र मोदी द्वारा हाल के दिनों में अपनाया गया रुख विभिन्न समुदायों को पास लाने के बजाय देश में सांप्रदायिक वैमनस्य बढ़ा सकता है। पवार महाराष्ट्र के डिंडोरी (सुरक्षित) लोकसभा क्षेत्र में अपनी पार्टी के उम्मीदवार भास्कर भगारे के पक्ष में एक रैली को संबोधित कर रहे थे। भगारे का मुकाबला भाजपा सांसद और केंद्रीय स्वास्थ्य राज्य मंत्री भारती पवार से है। पवार ने कहा, नरेंद्र मोदी देश के पहले प्रधानमंत्री हैं जिनके रुख से विभिन्न धर्मों और जातियों के बीच सांप्रदायिक वैमनस्य बढ़ सकता है। मैंने आज नासिक में उनका भाषण सुना, और यह मेरी अपेक्षाओं के अनुरूप था। उनका रुख ऐसा होना चाहिए था जिससे विभिन्न समुदाय और धार्मिक समूह करीब आते। पवार ने क्षेत्र में पानी की कमी का भी जिक्र किया। उन्होंने कहा, नासिक जिले में पानी की उपलब्धता और उसका वितरण मुद्दा है। उपलब्ध पानी का कुछ हिस्सा गुजरात की ओर भेज दिया जाता है।

रजिस्ट्रेशन किए बिना नहीं मिलेगी चार धाम यात्रा के लिए एट्री, रह जाएंगे दर्शन करने से वंचित

देहरादून (ए)। उत्तराखंड में चार धाम यात्रा इन दिनों जारी है, जिसके लिए बढ़ी संख्या में श्रद्धालुओं की भीड़ उमड़ रही है। श्रद्धालुओं की बढ़ती संख्या को देखते हुए सरकार भीड़ प्रबंधन मोड में आ गई है। यही कारण है कि चार धाम यात्रा को लेकर खास बैठक की गई है। इस बैठक में मुख्य सचिव द्वारा तय हुआ है कि रजिस्ट्रेशन के बिना किसी श्रद्धालु को चारधाम की यात्रा के लिए एट्री नहीं दी जाएगी। श्रद्धालुओं की बढ़ती संख्या के कारण चार धाम यात्रा में काफी अधिक भीड़ हो गई है। अधिक भीड़ के कारण अव्यवस्था पैदा हो रहा है। इस व्यवस्था को दुरुस्त करने के लिए दो दिन के लिए रजिस्ट्रेशन बंद किए गए हैं। रजिस्ट्रेशन इसलिए बंद हुए हैं ताकि वर्तमान यात्री यात्रा में आगे बढ़ सकें और भीड़ कम हो सके।

हर जगह होगी सख्त चेकिंग मुख्यमंत्री के सचिव ने आदेश दिए हैं कि बैरियरों और अन्य जगहों पर चेकिंग होगी। घोड़ा खच्चर, डंडी कंठी भी बिना पंजीकरण के संचालित नहीं हो सकेंगे। गैर पंजीकृत घोड़ा खच्चरों के संचालन पर प्रभावी रूप से रोक लगाई गई है। सचिव के मुताबिक रिकॉर्ड यात्री पहुंचे। यात्रा मार्ग पर लगातार जाम और दबाव भी बढ़ता जा रहा है। उनका कहना है कि रजिस्ट्रेशन के बिना किसी श्रद्धालु को धाम में जाने नहीं दिया जाएगा। बैरियर पर भी सख्ती बरती जाएगी। सख्त निर्देश दिए गए हैं कि बैरिकेड पर भी जांच पड़ताल की जाएगी। जिन यात्रियों और वाहनों के पास रजिस्ट्रेशन नहीं होगा उन्हें यात्रा पर जाने की अनुमति नहीं दी जाएगी। बिना रजिस्ट्रेशन के आए वाहनों पर भी कार्रवाई होगी।



झारखंड के मंत्री आलमगीर आलम को रांची की एक अदालत में पेश किया गया। ईडी ने आलमगीर आलम को उनके सचिव संजीव लाल के आवास से बरामद वेश्मर नकदी के मामले में बुधवार को गिरफ्तार किया।



## दीपिका पादुकोण के नाम एक और उपलब्धि, बनीं ये अंतरराष्ट्रीय सम्मान पाने वाली अकेली भारतीय स्टार



दीपिका पादुकोण अक्सर किसी न किसी वजह से चर्चा में रहती हैं। अब एक बार फिर वह सुर्खियों में हैं और वजह भी बेहद खास है। दरअसल, दीपिका ने एक बार फिर दुनियाभर में भारत का नाम रोशन किया है। दरअसल, अंतरराष्ट्रीय पत्रिका डेडलाइन ने 2024 के ग्लोबल डिस्कर्ट्स की सूची जारी की है। इसमें दुनियाभर के वो सितारे शामिल हैं, जो मनोरंजन जगत में अपना खास योगदान दे रहे हैं। इस सूची में भारत से अकेली दीपिका शामिल हैं। दीपिका लोकप्रिय हॉलीवुड पत्रिका डेडलाइन की ग्लोबल डिस्कर्ट्स 2024 सूची में शामिल होने वाली एकमात्र भारतीय सेलेब्रिटी हैं। उन्हें भारत की सरप्राइज सुपरस्टार बताया गया है, जो लगातार सीमाओं और मिथकों को तोड़ रही हैं। रिपोर्ट के मुताबिक, दीपिका ने न केवल लगातार 2 वर्षों तक बॉक्स ऑफिस पर सफलता हासिल की है, बल्कि कई वैश्विक प्लेटफॉर्मों पर भारत का प्रतिनिधित्व भी किया है। प्रतिष्ठित सूची में ईवा लॉंगोरिया, उमा थुरमन और ली सुंग-जिन जैसे अंतरराष्ट्रीय सितारे भी शामिल हैं। दीपिका बाफटा अवॉर्ड्स, 2024 में बतौर प्रेजेंटर शामिल हुई थीं। दिसंबर, 2023 में वह एकेडमी म्यूजियम गाला में शामिल होने वाली पहली भारतीय अभिनेत्री बनीं थीं। 2023 में हुए 95वें ऑस्कर समारोह में भी दीपिका को बड़ी जिम्मेदारी मिली थी। ऑस्कर के मंच पर वह प्रेजेंटर के तौर पर नजर आई थीं। दीपिका कास फिल्म फेस्टिवल के जूरी सदस्यों की सूची में शामिल हो चुकी हैं। वह फीफा विश्व कप ट्रॉफी से पर्दा उठाने वाली पहली भारतीय बनीं थीं। दीपिका इन दिनों अपनी प्रेनेंसी को लेकर चर्चा में बनी हुई हैं। उन्होंने इस साल फरवरी में सोशल मीडिया पर यह एलान किया था कि वह मां बनने वाली हैं। उन्होंने यह भी बताया था कि सितंबर, 2024 में वह बच्चे को जन्म देंगी। दीपिका ने 2018 में रणवीर सिंह से शादी की थी। उन्होंने 2 रीति-रिवाजों से इटली के लोक कोमो में शादी रचाई थी। शादी के 6 साल बाद अब वे माता-पिता बनने के लिए बेहद उत्साहित हैं। दीपिका जल्द ही रोहित शेट्टी के निर्देशन में बनी फिल्म सिंघम अगेन में पुलिस की वर्दी पहने धमाल मचाती नजर आएंगे। इस फिल्म में उनका एक्शन अवतार देखने को मिलेगा। दीपिका लेडी सिंघम बनकर दर्शकों का दिल जीतने के लिए तैयार हैं।

डबल इस्मार्ट का दमदार टीजर रिलीज, आमने-सामने नजर आए राम पोथिनेनी और संजय दत्त



साथ अभिनेता राम पोथिनेनी और संजय दत्त की बहुप्रतीक्षित फिल्म डबल इस्मार्ट इस साल सिनेमाघरों में रिलीज होने के लिए तैयार है। फिल्म की शूटिंग से जुड़ी कुछ जानकारियां देने के बाद हाल ही में निर्माताओं ने फिल्म के ट्रेलर को लेकर भी बड़ा अपडेट दिया था। वहीं अब आखिरकार अभिनेता राम पोथिनेनी के जन्मदिन पर फैंस को बड़ा तोहफा मिला है। आज फिल्म का टीजर रिलीज हो चुका है। निर्माताओं ने फिल्म का नया पोस्टर जारी करते हुए खुलासा किया था कि वे अभिनेता के जन्मदिन पर फिल्म का टीजर जारी करेंगे। वहीं उन्होंने वादा पूरा करते हुए फैंस को बड़ा तोहफा दिया। टीजर की बात करें तो एक मिनट 26 सेकंड के वीडियो में राम पोथिनेनी और संजय दत्त की दमदार झलक देखने को मिली। शंकर के अवतार में दिखे राम पोथिनेनी के कुछ फाइट सीक्वेंस भी हैं। टीजर में बिग बुल बने संजय दत्त का नया अवतार देखने को मिला। तेलुगु भाषा में टीजर जारी किया गया है। शंकर का मुकाबला बिग बुल यानी संजय दत्त से होता है। वीडियो में दोनों दो-दो हाथ करते हुए भी दिखे। इसके साथ निर्माताओं ने फिल्म का नया पोस्टर भी जारी किया है। पोस्टर में राम पोथिनेनी के चेहरे के बीच संजय दत्त के चेहरे की झलक दिखाई गई है। टीजर जारी करते हुए निर्माताओं ने लिखा, एक्शन, मनोरंजन और सामूहिक उत्साह की दोहरी खुराक को प्रचलित करते हुए।

बॉक्स ऑफिस पर राजकुमार राव की फिल्म श्रीकांत ने 5 दिन में कमाए 15 करोड़ रुपये



राजकुमार राव, अलाया एफ, ज्योतिका और शरद केलकर जैसे सितारों से सजी फिल्म श्रीकांत बॉक्स ऑफिस पर ठीक-ठाक कमाई कर रही है। वीडियो उद्योगपति श्रीकांत बोला बन राजकुमार ने अपनी अदाकारी से दर्शकों का दिल जीत लिया है। वीकेंड पर खूब नोट छापने के बाद अब कामकाजी दिनों में इसकी कमाई की रफ्तार धीमी हो गई है। इसके बावजूद 40 करोड़ रुपये की लागत में बनी श्रीकांत ने 5 दिन में 15 करोड़ रुपये का आंकड़ा छू लिया है। अब श्रीकांत के पांचवें दिन के कमाई के आंकड़े भी सामने आ गए हैं। लोकप्रिय के मुताबिक, मंगलवार को इस फिल्म ने 1.65 करोड़ रुपये का कारोबार किया, जिसके बाद इसका बॉक्स ऑफिस कलेक्शन 15 करोड़ रुपये हो गया है। श्रीकांत ने 2.25 करोड़ रुपये के साथ बॉक्स ऑफिस पर ठीक-ठाक शुरुआत की थी। एव शनिवार को 4.20 करोड़ रुपये और रविवार को 5.25 करोड़ रुपये कमाने में सफल रही। इस फिल्म ने चौथे दिन 1.65 करोड़ रुपये कमाए थे। राजकुमार जल्द ही फिल्म मिस्टर एंड मिसेज माही में नजर आएंगे। इसमें उनकी जोड़ी जाह्नवी कपूर के साथ बनी है। उनकी यह फिल्म 31 मई को रिलीज होने वाली है। इसके अलावा वह श्रद्धा कपूर के साथ फिल्म स्त्री 2 में मुख्य भूमिका निभाएंगे। फिल्म विद्या का वो वाला वीडियो भी उनके खाते से जुड़ी है, जिसमें अभिनेत्री त्रिपु डिमरी उनकी जाड़ीदार बनी हैं। इंडीम गर्ल 2 के निर्देशक राज शॉडिक्स इसका निर्देशन कर रहे हैं।

## फिल्म मिस्टर एंड मिसेज माही का पहला गाना देखा तेनू जारी, राजकुमार-जाह्नवी का दिखा रोमांटिक अंदाज



करण जोहर की अपकॉमिंग फिल्म मिस्टर एंड मिसेज माही का शानदार ट्रेलर पहली दर्शकों के दिलों पर छा गया है। राजकुमार राव और जाह्नवी कपूर स्टारर स्पोर्ट्स ड्रामा फिल्म लंबे समय से चर्चा में हैं और अब बहुत जल्द रिलीज होने जा रही है, लेकिन इससे पहले फिल्म का पहला गाना देखा तेनू आज 15 मई को रिलीज हो गया है। सॉन्ग देखा तेनू में राजकुमार राव और जाह्नवी कपूर के बीच खूबसूरत लव

कैमिस्ट्री देखने को मिल रही है।

करण जोहर ने इस गाने की जानकारी देते हुए अपने पोस्ट में लिखा था, यह गाना हर किसी के दिल में गुंजेगा, एक छोटी सी मुस्कान के साथ, यह शुद्ध प्यार से भरा है और जो कि पहले भी हो चुका है, यह गाना मेरे दिल के बेहद करीब है, और बहुत जल्द आपके सामने होगा। इस पोस्ट को करण जोहर ने कैप्शन देते हुए लिखा है, आपको पता है...यह क्या है...बहुत जल्द आ रहा है।

शरन शर्मा के निर्देशन में बनी फिल्म मिस्टर एंड मिसेज माही टीम इंडिया के पूर्व कैप्टन महेंद्र सिंह धोनी के जीवन पर आधारित है। इस फिल्म में राजकुमार राव और जाह्नवी कपूर इस कहानी को पर्दे पर पेश करने जा रहे हैं। फिल्म आगामी 31 मई को सिनेमाघरों में रिलीज होने जा रही है और फिल्म की स्टार कास्ट इसकी प्रमोशन में जुटी हुई हैं।



## चंदू चैपियन का धांसू फर्स्ट लुक पोस्टर हुआ रिलीज, लंगोट में नजर आए कार्तिक आर्यन

कार्तिक आर्यन एक रेसलर के लुक में दिख रहे हैं उन्होंने लाल रंगा लंगोट पहना हुआ है और वे जो जान लगाते हुए दौड़ते हुए नजर आ रहे हैं। पोस्टर फिल्म को बहुत ही मासी अपील देता है। कार्तिक आर्यन फर्स्ट लुक में बेहद कॉन्फिडेंट भी दिख रहे हैं। पोस्टर में आर्यन की मेहनत और फिजिकल ट्रांसफॉर्मेशन साफ नजर आ रहा है। इस पोस्टर पर लिखा है, एक आदमी जिसने सर्रेंडर करने से इनकार कर दिया कार्तिक ने अपने इस्टाग्राम प्रोफाइल पर पोस्टर शेयर करते हुए कैप्शन में लिखा कि वह अपने करियर की सबसे चुनौतीपूर्ण और खास फिल्म का पहला पोस्टर शेयर करते हुए बेहद एक्साइटेड और प्राउड हैं। फिल्म के इस धांसू फर्स्ट लुक पोस्टर के रिलीज होने के बाद फैंस में अब फिल्म के लिए एक्साइटेमेंट सातवें आसमान पर पहुंच गई है।

कार्तिक आर्यन बॉलीवुड के मोस्ट पॉपुलर एक्टर हैं। फिलहाल कार्तिक अपनी अपकॉमिंग फिल्म चंदू चैपियन को लेकर सुर्खियों में हैं। एक्टर की इस फिल्म का फैंस को बेसब्री से इंतजार है। इन सबके बीच फैंस की एक्साइटेमेंट को और ज्यादा बढ़ाते हुए फिल्म का फर्स्ट लुक पोस्टर आज रिलीज कर दिया गया है। पोस्टर में कार्तिक पहले कभी नहीं देखे गए अवतार में देखने नजर आ रहे हैं। फिल्म का फर्स्ट लुक पोस्टर उम्मीद से परे है, जो हां! यह शॉकिंग और बेहद अनोखा है। वैसा जैसा किसी ने भी नहीं सोचा था। पोस्टर में लंगोट पहना हुआ है और वे जो जान लगाते हुए दौड़ते हुए नजर आ रहे हैं। पोस्टर फिल्म को बहुत ही मासी अपील देता है। कार्तिक आर्यन फर्स्ट लुक में बेहद कॉन्फिडेंट भी दिख रहे हैं। पोस्टर में आर्यन की मेहनत और फिजिकल ट्रांसफॉर्मेशन साफ नजर आ रहा है। इस पोस्टर पर लिखा है, एक आदमी जिसने सर्रेंडर करने से इनकार कर दिया कार्तिक ने अपने इस्टाग्राम प्रोफाइल पर पोस्टर शेयर करते हुए कैप्शन में लिखा कि वह अपने करियर की सबसे चुनौतीपूर्ण और खास फिल्म का पहला पोस्टर शेयर करते हुए बेहद एक्साइटेड और प्राउड हैं। फिल्म के इस धांसू फर्स्ट लुक पोस्टर के रिलीज होने के बाद फैंस में अब फिल्म के लिए एक्साइटेमेंट सातवें आसमान पर पहुंच गई है।

## पंचायत सीजन 3 का ट्रेलर हुआ रिलीज, एक बार फिर हंस-हंसकर लोटपोट होने के लिए रहें तैयार

पंचायत एक ऐसी सीरीज के जिसका पहले सीजन के बाद इतना बज क्रिएट हो गया था कि इसके दूसरे सीजन का फैंस को बेसब्री से इंतजार था। दूसरा सीजन भी हिट रहा और अब तीसरा सीजन आने वाला है। पंचायत सीजन 3 और भी मजेदार होने वाला है। इसका ट्रेलर रिलीज हो गया है। तीसरे सीजन में अलग ही लेवल की राजनीति नजर आ रही है। फुलेरा गांव दो भागों में बंटा नजर आ रहा है।

पंचायत 3 का ट्रेलर काफी मजेदार है। गांव की राजनीति के बीच सचिवजी और रिंकी के बीच थोड़ी सा लगाव या फ्लर्ट नजर आने वाला है। जो देखने में काफी मजेदार होने वाला है। क्योंकि अभी तक दोनों सीजन में इन दोनों का प्लॉट साथ में ज्यादा नहीं दिखाया गया था। ट्रेलर को शुरुआत सचिवजी की वापसी से होती है। उनका ट्रांसफर कैम्पिल हो जाता है और वो फुलेरा वापस आ जाते हैं। फुलेरा वापस आते टाइम वो सोचकर आते हैं कि गांव की फालतू की राजनीति



का हिस्सा नहीं बनेंगे बनारस के होते हुए ऐसा हो सकता है क्या बनारस इस सीजन में अलग ही खेल खेलने वाला है, वो विधायक के साथ मिलकर प्रधानजी को हराकर वहां से हटाना चाहता है। साथ ही गांव के लोगों को भड़का रहा है। इस बीच सचिवजी और प्रधानजी की फैमिली मिलकर इस सारे खेल से कैसे बाहर आती है और इसके बीच में कैसे हंसी का डोज मिलता है इसके लिए तो 28 मई तक का इंतजार करना पड़ेगा।

पंचायत का सीजन 3 अमेजॉन प्राइम पर 28 मई को रिलीज होने जा रहा है। शो में नीना गुप्ता, जितेंद्र कुमार, रघुबीर यादव, फैसल मलिक, चंदन रॉय समेत कई कलाकार अहम किरदार निभाते नजर आने वाले हैं। इस सीरीज को दीपक कुमार मिश्रा ने डायरेक्ट किया है। इसका ट्रेलर 17 मई को रिलीज होने वाला था लेकिन 2 दिन पहले रिलीज करके फैंस को मेकर्स ने सरप्राइज दे दिया है।

अलाया एफ ने इंस्टाग्राम पर शेयर की स्लिंग तस्वीरें, एक्ट्रेस की हॉटनेस ने यूजर्स को बनाया दीवाना

बॉलीवुड एक्ट्रेस अलाया एफ नेटिजेंस को इंग्रेस करने में कभी फेल नहीं होतीं। वे अक्सर अपने फैशन स्टेटमेंट के चलते लोगों की चर्चा का विषय बन जाती हैं। एक फैशन एक्सपर्ट के लिए उनके स्टाइल और ड्रेस में कोई खामी खोज पाना मुश्किल होता है। अब उन्होंने अपनी लेटेस्ट फोटोज से सभी का ध्यान खींचा है। बॉलीवुड एक्ट्रेस अलाया एफ अपने सोशल मीडिया पर हमेशा ही काफी एक्टिव रहती हैं। वह अक्सर अपने फैंस के साथ अपनी तस्वीरें और वीडियो शेयर करती रहती हैं। हाल ही में, उन्होंने इंस्टाग्राम पर कुछ तस्वीरें शेयर की हैं जिनमें वह बेहद हॉट और खूबसूरत लग रही हैं। इन तस्वीरों में अलाया एफ ने सफेद रंग की ऑफ शोल्डर बॉडीकॉन ड्रेस पहनी हुई है और हल्का मेकअप किया हुआ है। वह कैमरे के सामने अलग-अलग पोज दे रही हैं और अपनी खूबसूरती का जलवा बिखेर रही हैं। अलाया एफ की इन तस्वीरों को देखकर उनके फैंस क्रेजी हो गए हैं। तस्वीरों पर लाइक्स और कमेंट्स का बाढ़ आ गई है। कई फैंस ने अलाया एफ की खूबसूरती की तारीफ की है, तो कुछ ने उनके हॉट लुक की तारीफ की है। अलाया एफ को भी ज्यादातर एक्ट्रेस की तरह सोशल मीडिया पर बच बिताना अच्छा लगता है। वे इंस्टाग्राम पर फैंस को अपने हॉट लुक और मजेदार पोस्ट से बांधे रखती हैं।

## दांत निकल रहे हैं तो बच्चों के लिए घर में बनाएं टीथर, जानें कैसे



किसी चिंता के आपका बच्चा दर्द से राहत पाए, तो आप घर पर ही टीथर बना सकते हैं। यह सस्ता और सुरक्षित तरीका है। आज हम आपको बताएंगे कि कैसे आप आसानी से घर पर टीथर बना सकते हैं और अपने बच्चे को दर्द से आराम दिला सकते हैं।

### घर पर टीथर बनाने की विधि

#### रुमाल तैयार करना

सबसे पहले, आपको कुछ साफ रुमाल चाहिए होंगे। इन रुमालों को अच्छी तरह से धो लें और उन्हें सुखा लें। यह सुनिश्चित कर लें कि रुमाल पूरी तरह से साफ हों, क्योंकि बच्चा इन्हें मुंह में डालेगा।

#### रुमाल को बांधना

दो या तीन रुमालों को एक साथ बांधें। इनमें से एक छोर को ऐसे मोड़ें कि यह गोल बॉल जैसा दिखे। इस गोल बॉल को बच्चा चबाएगा। ध्यान रखें कि एक छोर खुला रहे ताकि आप इसे फिर से धो सकें।

#### ठंडा करना

बांधे हुए रुमाल को फ्रिज में रख दें। ठंडा होने पर, यह बच्चे के मसूड़ों को ठंडक पहुंचाएगा और दर्द में आराम देगा।

#### उपयोग में लाना

जब आपका बच्चा मसूड़ों में दर्द महसूस करे, तो उसे यह ठंडा रुमाल दें ताकि वह इसे चबा सके। यह उसे दर्द से तुरंत राहत देगा और उसके मसूड़ों को आराम देगा।

#### सफाई

बच्चे के चबाने के बाद, रुमाल को फिर से अच्छी तरह से धो लें। यह बहुत जरूरी है क्योंकि इससे संक्रमण का खतरा कम होता है। इस तरह से बनाया गया टीथर न केवल बच्चे के लिए सुरक्षित होता है बल्कि यह उसकी दर्द और बेचैनी को भी कम करता है। इस आसान तरीके से आप अपने बच्चे के दांत निकलने के समय को थोड़ा आसान बना सकते हैं।

## मखाने का इस तरह से करें इस्तेमाल, हफतेभर में कम होने लगेगी चर्बी



वजन घटाने के लिए इस तरह खाएं मखाना!

आजकल वजन घटाने के लिए लोग क्या-क्या नहीं कर रहे हैं। कभी किटो से लेकर इंटरमिटेड फास्टिंग तक का सहारा ले रहे हैं। आज हम आपको कोई डाइटिंग नहीं बल्कि मखाने खाकर चर्बी घटाने का उपाय बताएंगे।

### मखाने में होते हैं भरपूर पोषक तत्व

मखाना सेहत के लिए काफी ज्यादा फायदेमंद होता है। पोषक तत्वों से भरपूर मखाने को अगर आप अपनी डाइट में शामिल करते हैं तो इसके फायदे आपके हफतेभर में दिखाई देने लगेंगे। मखाने में भरपूर मात्रा में फाइबर, प्रोटीन, कैल्शियम, आयरन, मैग्नीशियम और एंटीऑक्सिडेंट्स होते हैं। यही कारण है कि मखाने को सुपरफूड कहा जाता है। बच्चों से लेकर बड़ों तक मखाने को अपनी डाइट में शामिल कर सकते हैं। इससे हड्डियां मजबूत होने के साथ-साथ पाचन भी ठीक रहता है। आज हम बताएंगे कि आप मखाने को किस तरह से वजन घटाने में इस्तेमाल कर सकते हैं। इससे आपकी पेट की चर्बी हफतेभर में घट जाएगी। लटकता हुआ पेट तुरंत कम हो जाएगा। मखाने खाने के बाद भूख कम लगती है। जिसके कारण तेजी से वजन

कम होने लगता है। आइए जानें मखाने का कैसे करना चाहिए इस्तेमाल।

### मखाने खाने से कम होता है मोटापा

मखाना तेजी से वजन कम करता है। इसमें हाई फाइबर फूड होता है। अगर आप शाम की स्नैकिंग में मखाना खाते हैं तो इससे पेट भरा-भरा लगता है। साथ ही साथ मखाने में भरपूर मात्रा में प्रोटीन और कैल्शियम होता है। जिसके कारण आपका मोटापा अपने आप कम होने लगता है। आपकी जानकारी के लिए बता दें कि मखाने में कैलोरी और फैट की मात्रा काफी ज्यादा कम होती है। यही वजह है कि मखाने खाने के बाद भूख कम लगती है। जिसकी वजह से आप ओवर ईटिंग से बचते हैं। अगर आप प्लेट भरकर भी मखाने खा लेंगे, हैं तो इससे किसी भी तरह का नुकसान नहीं होगा। मखाने में गुड फैट की मात्रा काफी ज्यादा होती है। जो बेली फैट को कम करने में मदद करती है।

### कम करना है वजन तो इस तरीके से खाएं मखाना

अगर वजन कम करना है तो आप मखाने को भुनकर खा सकते हैं। आप पहले इसे अच्छे से कड़ाही या माइक्रोवेव में रोस्ट कीजिए, और फिर आसानी से खा सकते हैं। इसमें एक चम्मच घी भी डाल सकते हैं। डाइटिंग के दौरान आप इस शाम या मॉर्निंग के चाय के चक्के, आराम से खा सकते हैं। इससे आपका पेट भी भरा-भरा लगेगा और वजन भी आसानी से कम हो जाएगा।

### शाम की स्नैकिंग के लिए मखाना चाट भी बना सकते हैं

अगर आपको चटपटे मखाने खाने का मन है तो आप इसका चाट भी बना सकते हैं। इसे बनाने के लिए एक बाउल लें और उसमें 1, कोटरी भुने हुए मखाने डालें। फिर इसमें बारीक कटा हुआ प्याज, टमाटर, हरी मिर्च डाल दें। इसमें थोड़ी सी भुनी हुई मूंगफली डालकर मिला लें सारी चीजों को अच्छे तरीके से मिला लें। इसमें थोड़ी सी काली मिर्च मिला दें। फिर इसमें पिंसी हुई काली मिर्च, नूबू का रस और नमक मिलाएं। इस मखाने चाट को आप नाश्ते हो या स्नैक्स में आराम से खा सकते हैं।



## राजस्थान की हार से कोलकाता की लगी लॉट्टी, 17 सालों में पहली बार बनाया खास रिकॉर्ड

गुवाहाटी, (ए।) आईपीएल 2024 रोमांचक अंदाज में आगे बढ़ते हुए उस मुकाम पर आ पहुंचा है, जब किसी टीम की हार-जीत, दूसरी टीम के लिए फायदेमंद होती है। बुधवार को राजस्थान रॉयल्स को पंजाब किंग्स के हाथों हार का सामना करना पड़ा। लेकिन, राजस्थान की इस हार ने कोलकाता का बड़ा फायदा कराया। इतना ही नहीं इसी की बदौलत केकेआर ने वो कारनामा कर दिखाया, जो आज तक 17 सालों में नहीं किया था।

पंजाब किंग्स ने गुवाहाटी में राजस्थान रॉयल्स को 5 विकेट से हरा दिया। इसी के साथ राजस्थान रॉयल्स के प्लॉइंट्स टेबल में पहले स्थान पर पहुंचने की उम्मीद भी खत्म हो गई। जिसका सीधा फायदा कोलकाता नाइट राइडर्स को हुआ। जो हां, अब केकेआर लीग स्टेज के अंत में प्लॉइंट्स टेबल में नंबर-1 पोजीशन सील कर चुकी है। इसी के साथ कोलकाता ने वो कारनामा इस सीजन कर दिखाया, जो वह पिछले 16 सालों में नहीं कर पाई।

केकेआर ने आईपीएल के 2 खिताब जीते हैं, मगर कभी उन्होंने लीग स्टेज का अंत आईपीएल प्लॉइंट्स टेबल में टॉप पर रहते हुए नहीं किया था। यह पहला मौका है जब कोलकाता नाइट राइडर्स लीग स्टेज का अंत प्लॉइंट्स टेबल में नंबर-1 के स्थान पर रहकर करेगी। इससे पहले 16 सालों में कोलकाता ने 2 बार टॉफी तो जीती, लेकिन कभी प्लॉइंट्स टेबल में नंबर-1 रहते हुए लीग स्टेज खत्म नहीं कर सकी।

कोलकाता नाइट राइडर्स ने आईपीएल 2024 में अब तक कमाल का खेल दिखाया है। श्रेयस अय्यर की टीम ने अब तक 13 मुकाबले खेले हैं, जिसमें उन्होंने 9 मैच जीते, 3 मैच हारे और एक मैच बारिश में धुल गया था। अब न्यूक, कोलकाता नंबर-1 पर है, तो उसके पास फाइनल में पहुंचने के लिए 2 मौके होंगे। बता दें, केकेआर ने 2 बार टॉफी जीती है। गौतम गंभीर की कप्तानी में इस टीम ने 2012 और 2014 में टॉफी उठाई। अब एक बार फिर कोलकाता टॉफी जीतने की ओर बढ़ रही है और गंभीर टीम में बतौर मेंटर मौजूद हैं।

## भारतीय गोलकीपर गुरप्रीत संधू का कप्तान छेत्री के रिटायरमेंट कॉल पर छलका दर्द

नई दिल्ली, (ए।) सुनील छेत्री भारतीय फुटबॉल का एक महत्वपूर्ण हिस्सा हैं। वो एकमात्र ऐसे भारतीय खिलाड़ी हैं जिनकी तुलना मेसी और रोनाल्डो जैसे दिग्गज फुटबॉल स्टारों से की जाती है। अब, जब उन्होंने संन्यास का फैसला लिया है तो भारतीय खेमे में उदासी छा गई है। यह एक ऐसा समय है जब फुटबॉल जगत में भारतीय टीम ने नाम कमाना शुरू ही किया था। इस खेल में गुरप्रीत सिंह संधू और सुनील छेत्री मौजूदा भारतीय फुटबॉल टीम के स्तंभ हैं। कप्तान की अंतर्राष्ट्रीय सर्किट से संन्यास लेने की इमोशनल घोषणा के बाद, अब गोलकीपर गुरप्रीत सिंह संधू ने भी अपनी भावनाओं को व्यक्त किया। उन्होंने कहा, यह वो चीज है जिसे वो कभी नहीं देखना चाहते थे। सुनील छेत्री के इस शानदार सफर में संधू भी उनके साथ रहे हैं। 2011 में गोलकीपर के रूप में राष्ट्रीय टीम में बुलाए जाने के बाद से दोनों एक साथ फुटबॉल खेल रहे हैं और 2018 से बेंगलुरु एफसी टीम का हिस्सा भी हैं। संधू ने इंस्टाग्राम पर पोस्ट किया, ऐसा होते हुए कभी नहीं देखना चाहता था, काश मैं आपकी सोच बदलने के लिए कुछ कर पाता, लेकिन मैं यह भी समझता हूँ कि ऐसा क्यों हो रहा है भाई। पूरे देश को 6 जून को आपके अंतर्राष्ट्रीय करियर का जश्न उसी तरह से मनाने की जरूरत है, जिसके आप हकदार हैं।

## फिटनेस पर विशेष ध्यान दे रहे धोनी : रायडू 42 की उम्र में लगा रहे चौके और छक्के



हैदराबाद (ए।) पूर्व क्रिकेटर अंबाती रायडू ने कहा है कि चेन्नई महेंद्र सिंह के पूर्व कप्तान महेंद्र सिंह धोनी ने अपनी फिटनेस पर काफी ध्यान दिया है। इसी कारण वह 42 साल की उम्र में भी खेल रहे हैं। रायडू ने कहा कि बढ़ती उम्र को देखते हुए धोनी ने पिछले कुछ साल में अपनी फिटनेस पर विशेष जोर दिया है क्योंकि वह जानते हैं कि 40 के दशक में सब कुछ इतना आसान नहीं रहता है। इसी कारण वह 42 साल की उम्र में भी विकेटकीपिंग करते हुए फिट नजर आते हैं। वह अनुभवी विकेटकीपर के रूप में सजग हैं और बल्लेबाजी के दौरान डेथ ओवरों में छक्के भी लगा रहे हैं। धोनी ने अब तक 13 मैचों में 226.26 की स्ट्राइक रेट से 136 रन बनाए हैं। इस आईपीएल सत्र में उनका 68 का औसत चेन्नई के सभी बल्लेबाजों में सबसे अच्छा है। इस

सत्र में वह केवल 2 बार आउट हुए हैं। धोनी ने इस सीजन में अब तक 12 छक्के लगाए हैं और इससे फिटनेस और पावर हिटिंग के प्रति उनका समर्पण है दिखता है।

रायडू ने कहा, पिछले 2 वर्षों में वह जिम में वास्तव में कड़ी मेहनत कर रहा है। वह काफी वजन उठा रहे हैं और साथ ही वह रिकवरी में भी काफी समय

बिताते हैं। वह कोशिश करता है कि उसे चोट न लगे और वह अपनी मांसपेशियों और शरीर का ख्याल रखता है।

सबसे अहम बात, मुझे लगता है कि वह काफी बल्लेबाजी कर रहा है और यही चीज उसे आगे ले जाती है और वह नेट्स में बहुत सारे छक्के लगाता है। धोनी के कारण ही टीम प्लेऑफ की दौड़ में बनी है।

## आईपीएल में मुंबई और लखनऊ सुपर जायंट्स के बीच मुकाबला आज



मुंबई (ए।) आईपीएल में शुक्रवार को मुंबई इंडियंस और लखनऊ सुपर जायंट्स के मुकाबला होगा। मुंबई पहले ही प्लेऑफ से बाहर हो गयी है और उसका लक्ष्य इस मैच को जीतकर अंक तालिका में नौवें स्थान पर आना रहेगा। अभी मुंबई की टीम दसवें और अंतिम स्थान पर है। ये मैच एक प्रकार से औपचारिकता है। ऐसे में मुंबई की टीम इसमें उन खिलाड़ियों को भी अवसर दे सकती है जिन्हें अभी तक इस सत्र में खेलने का अवसर नहीं मिला है। इसमें अर्जुन

तेंदुलकर और कुमार कार्तिकेय जैसे खिलाड़ी हैं। हार्दिक पंड्या की कप्तानी में इस बार टीम पूरी तरह से विफल रही है और उसके बल्लेबाज प्रभावित नहीं कर पाये। स्वयं हार्दिक का प्रदर्शन भी खराब रहा है। वहीं दूसरी ओर केएल राहुल की सुपर जायंट्स भी आईपीएल से बाहर होने की कगार पर है। उसे अगर अपनी हल्की सी भी संभावनाएं बनाये रखनी हैं तो ये मैच बड़े अंतर से जीतना होगा। इसके बाद भी कोई अजूबा ही उसे शीर्ष 4 में जगह दिला सकता है। लखनऊ के बल्लेबाज और गेंदबाज इस सत्र में उम्मीद के अनुसार प्रदर्शन नहीं कर पाये हैं।

## भारतीय फुटबॉल टीम के कप्तान सुनील छेत्री ने किया संन्यास का ऐलान

नई दिल्ली, (ए।) भारतीय फुटबॉल टीम के कप्तान सुनील छेत्री ने गुरुवार को संन्यास लेने का ऐलान किया है। वह कुवैत के खिलाफ फीफा विश्व कप क्वालीफायर के बाद अंतर्राष्ट्रीय फुटबॉल को अलविदा कह देंगे।

39 वर्षीय स्ट्राइकर ने अपने सोशल मीडिया अकाउंट पर एक वीडियो साझा किया। लगभग 10 मिनट के इस वीडियो में सुनील छेत्री ने अपने सफर को याद किया।

सुनील छेत्री ने कहा, मैं उस फीलिंग को बयां नहीं कर सकता हूँ, जब मैंने देश के लिए अपना डेब्यू मैच खेला था। जब टीम की जर्सी पहनी, तो वो एक अलग ही फीलिंग थी। डेब्यू वाले दिन को मैं कभी भी नहीं भूल सकता।


अपने पिछले 19 वर्षों के सफर को याद करना शानदार था। यह मेरे कर्तव्य, दबाव और अपार खुशी का एक बहुत अच्छा संयोजन है। मैंने व्यक्तिगत रूप से कभी नहीं सोचा था कि मैं देश के लिए इतने सारे मैच खेलूंगा।



मैंने अपने माता-पिता और पत्नी को सबसे पहले इस फैसले के बारे में बताया। मेरे पिता खुश थे लेकिन मेरी मां और पत्नी रोने लगी। मैंने उनसे कहा कि आप मुझे हमेशा कहते थे कि मुझे खेलते हुए देखकर आप बहुत दबाव महसूस करते थे, लेकिन अब ऐसा नहीं होगा।

## विदेश समाचार

## चीन में इलेक्ट्रोमैग्नेटिक रेल गन का सफल टेस्ट...लेकिन माना गया असफल



### प्रोजेक्टाइल ने पथ का पालन नहीं किया

बीजिंग (ए।) चीनी नौसेना ने हाल ही में एक इलेक्ट्रोमैग्नेटिक रेल गन का टेस्ट किया है। इसके द्वारा चीन ने हाइपरसोनिक गति से समताप मंडल में एक सटीक-गाइडेड गोला-बारूद लॉंच किया। इस टेस्ट में समताप मंडल में 15 किमी की ऊंचाई तक आवाज की रफ्तार से पांच गुना ज्यादा स्पीड (5 मैक) से एक स्मार्ट बम को फायर करना शामिल था। सफल लॉंच के बाद भी इस प्रयोग को असफल माना गया। मीडिया रिपोर्ट्स में कहा गया कि प्रोजेक्टाइल ने उस पथ का पालन नहीं किया, जो पथ दिया गया था। अधिक सीमा और ऊंचाई दोनों डिजाइन मूल्यों से कम हो गईं। स्मार्ट बम की ओर से जमीन पर वापस भेजे गए डेटा के विश्लेषण से टीम ने

एक महत्वपूर्ण समस्या की पहचान की। टीम ने पाया कि लॉंच के दौरान प्रोजेक्टाइल बहुत तेजी से घूम रहा था, जिससे न चाहते हुए झुकाव हो रहा था। इस खोज से वैज्ञानिकों को रोशनल स्टीड लैंचिंग नाम की एक तकनीकी बाधा का अहसास हुआ, जो रेल गन के इस्तेमाल के लिए बड़ी चुनौती है। रिपोर्ट में कहा गया है कि चीनी शोधकर्ता समस्या का पता लगाने और एआई के जरिए उसका समाधान खोजने के लिए तैयार हैं। चीन के इस प्रयोग का निष्कर्ष इलेक्ट्रोमैग्नेटिक रेल गन के संचालन में

शामिल जटिलताओं पर प्रकाश डालता है। ये पारंपरिक भौतिक सिद्धांतों को खारिज करता है। शोधकर्ताओं की ओर से बताया गया कि चुनौतियों में एक लॉन्चिंग के दौरान प्रोजेक्टाइल को घूमने से रोकने की जरूरत है। हालांकि प्रयोग के फेल होने के बावजूद इस परीक्षण से मिले रिजल्ट चीन को इलेक्ट्रोमैग्नेटिक रेल गन बनाने के प्रयासों की ओर बढ़ाएंगे। रेलगन असाधारण गति से प्रोजेक्टाइल को चलाने के लिए इलेक्ट्रो मैग्नेटिक फोर्स पर काम करने वाला एक हथियार है।

## फलस्तीन समर्थक प्रदर्शनकारियों ने किया प्रदर्शन



मिशिगन (ए।) मास्क पहने फलस्तीन समर्थक प्रदर्शनकारियों ने मिशिगन विश्वविद्यालय की एक अधिकारी के घर के बाहर तंबू गाड़कर और नकली शव रखकर प्रदर्शन किया, जिससे विश्वविद्यालय में तनाव बढ़ गया है। विश्वविद्यालय के संचालक मंडल की अध्यक्ष सारा हब्बार्ड ने कहा कि ओकेमोस में उनके घर के बाहर सुबह छह बजे हुए प्रदर्शन में 30 लोग शामिल थे। हब्बार्ड ने बताया, वे मेरे घर पहुंचे और मेरे सामने के दरवाजे पर एक पत्र चिपका दिया और तंबू लगाने के लिए आगे बढ़े। प्रदर्शनकारियों ने कई अन्य चीजें सामने वाले प्रांगण में छोड़ दीं। इसके बाद पुलिस वहां पहुंची जिससे प्रदर्शनकारी 30 से 45 मिनट बाद वहां से चले गए। प्रदर्शनकारियों का यह समूह मांग कर रहा है कि विश्वविद्यालय के धन को इजराइल से जुड़ी कंपनियों में निवेश करना बंद किया जाए लेकिन विश्वविद्यालय का कहना है कि उसने कोई प्रत्यक्ष निवेश नहीं किया है, महज डेढ़ करोड़ अमरीकी डॉलर से भी कम धनराशि ऐसी है जो इजराइल की कंपनियों में लगी हो सकती है।

## इजरायली टैंक से गलती से हुई गोलाबारी में पांच सैनिकों की मौत, सात घायल



यरूशलम, (आरएनएस)। उत्तरी गाजा पट्टी के जवाबालिया शरणार्थी शिविर में इजरायली टैंक से गलती से हुई गोलाबारी में पांच इजरायली सैनिक मारे गये और सात अन्य घायल हो गये, जिनमें से तीन की हालत गंभीर है। इजरायल रक्षा बल (आईडीएफ) ने गुरुवार को एक बयान जारी कर यह जानकारी दी। इजरायली सैनिकों ने गाजा शहर में प्रवेश किया और शरणार्थी शिविर पर फिर से शुरू किये गये हमले के हिस्से के रूप में इमारतों पर कब्जा कर लिया। इमारतों से कई दर्जन मीटर की दूरी पर तैनात दो आईडीएफ टैंकों ने स्पष्ट रूप से एक इमारत की खिड़की में एक बंदूक देखी और लक्ष्य की ओर दो गोले दागे। सेना ने बताया कि वह इस बात की जांच कर रही है कि सैनिकों को पहचानने में गलती कैसे हुई और उन्हें फिलस्तीनी आतंकवादियों के रूप में क्यों पहचाना गया। आईडीएफ के अनुसार, हमले के सात अक्टूबर के हमले और बाद में गाजा पर इजरायल के हमलों में कुल 626 सैनिक मारे गये हैं।

## लंबी सर्जरी के बाद स्लोवाकिया के प्रधानमंत्री फिको को आया होश

ब्रातिस्लावा, (आरएनएस)।। जानलेवा हमले में गंभीर रूप से घायल स्लोवाकिया के प्रधानमंत्री रॉबर्ट फिको की कई घंटे चली सर्जरी के बाद उन्हें अब होश आ गया है। स्लोवाकिया के पर्यावरण मंत्री तोमास ताराबा के हवाले से बताया कि प्रधानमंत्री अब खतरों से बाहर हैं।

ताराबा ने कहा, मैं बिल्कुल स्वस्थ रह गया सौभाग्य से, जहां तक मुझे जानकारी है, ऑपरेशन सफल रहा और मुझे लगता है कि उनकी जान बच जाएगी। जर्जलहाल उनकी जान को खतरा नहीं है। ताराबा ने बताया कि उन्हें एक गोली पेट में लगी थी और दूसरी एक जोड़ पर।

फिको को दोपहर राजधानी से 150 किलोमीटर उत्तर-पूर्व में हैंडलोवा शहर में उस समय गोली मार दी गई थी जब वह एक सरकार बैठक के बाद अपने समर्थकों का अभिवादन कर रहे थे। उन्हें 71 साल के एक बुजुर्ग ने गोली मारी थी। गृह मंत्री मातुस सुताज एस्तोक ने हमले को राजनीति से प्रेरित बताया है। उन्हें हेलीकॉप्टर से बंसका बिस्ट्रिका स्थित रूजवेल्ट हॉस्पिटल ले जाया गया था क्योंकि राजधानी तक पहुंचने में काफी समय नष्ट हो जाता।

स्थानीय मीडिया ने बाद में हमलावर की पहचान जुराज सिंगुला के रूप में की है जो एक कवि और स्लोवाक राइटर्स एसोसिएशन के संस्थापक हैं। वह विपक्षी प्रोग्रेसिव स्लोवाकिया पार्टी के समर्थक हैं। उसने अपने लाइवटैक्सि बंदूक से प्रधानमंत्री पर गोली चलाई थी।

## दुनिया की कुछ चुनिंदा जगह जहां मई से जून के बीच पड़ती हैं कड़ाके की सर्दी

लंदन (ए।) मई-जून का महीना ऐसा होता है, जब गर्मी अपने चरम पर होती है। आप कितनी भी कोशिश कर लें, लू के थपेड़ों से बचना नामुमकिन होता है। परा 45-50 डिग्री तक पहुंच जाता है। हालांकि कुछ जगहों इस वक्त भी इतनी ठंडी होती हैं कि यहां आग जलाए रखना भी मुश्किल होता है। इन जगहों पर परा माइनस से कई डिग्री नीचे गिरसक जाता हम बात कर रहे हैं साउथ पोल यार्नि अंटार्कटिका की। आपको भरोसा नहीं होगा लेकिन जून से लेकर अगस्त के महीने में जब हम पसीने से तर-बतर होते हैं, तब यहां तापमान -20 से -30 डिग्री फारेनहाइट के भी बीच होता है। इस मौसम में लोगों को यहां नहीं जाने की सलाह दी जाती है, क्योंकि तेज-ठंडी हवाएं चलती रहती हैं और सूरज बिल्कुल भी नहीं दिखाता है। 24 घंटे अंधेरा बना रहता है और इसका खून तक जम जाने की स्थिति होती है। इसके अलावा अर्जेंटीना भी ऐसा देश है, जहां जून से अगस्त तक तापमान गिरा हुआ रहता है। इस दौरान यहां 15-18 डिग्री सेल्सियस तक टेंपरेचर रहता है। मदागास्कर आइलैंड में भी जून महीने में तापमान 20 डिग्री सेल्सियस से भी कम हो जाता है। कई बार यहां 12 डिग्री सेल्सियस तक भी तापमान पड़ा है। इसी के अलावा न्यूज़ीलैंड, दक्षिण अफ्रीका और ग्रीनलैंड में भी ठंड का माहौल होता है। वहीं पेरू, बोलीविया और ऑस्ट्रेलिया के कुछ बीच पर जून-जुलाई के मौसम में तापमान 15-19 डिग्री के बीच होता है।

## भारत चांद तक पहुंच गया, हमारे यहां गटर... , पाकिस्तानी सांसद ने अपने ही देश की सरकार को दिखाया आईना



इस्लामाबाद, (आरएनएस)। पाकिस्तान के सांसद सैयद मुस्ताफा कमाल ने एक तरफ अपनी सरकार को लताड़ा वहीं भारत की दिल खोलकर तारीफ की है। सांसद ने कहा कि एक तरफ खुले गटर कराची में बच्चों की जान ले रहे हैं, वहीं दूसरी तरफ भारत चांद पर पहुंच गया है। पाकिस्तान की राजनीतिक पार्टी मुताहिदा कौमी मूवमेंट पाकिस्तान (एमक्यूएम-पी) के सांसद सैयद मुस्ताफा कमाल ने मौला की संसद में अपने संबोधन में देश की सरकारों को आईना दिखाया। पाकिस्तानी सांसद ने कहा कि 'आज जब दुनिया चांद की तरफ जा रही है, हमारे बच्चे अभी भी कराची में गटर में गिरकर मर रहे हैं। हमारे टीवी स्क्रीन

पर जब हम खबरें देखते हैं कि भारत चांद पर पहुंच गया और उसके दो सेकेंड बाद ही खबर आती है कि कराची में खुले गटर में गिरकर बच्चे की मौत हो गई। एमक्यूएम नेता ने कराची में ताजा पानी की कमी का जिक्र करते हुए कहा कराची पाकिस्तान में राजस्व का इंजन है। देश में दो बंदरगाह हैं और दोनों कराची में हैं। एक तरह से यह देश का गेटवे है। 15 वर्षों से कराची को ताजा पानी नहीं मिला है, जब भी पानी आता है तो तो उसे टैंकर माफिया कब्जा लेते हैं।' सैयद मुस्ताफा कमाल ने एक रिपोर्ट का हवाला देते हुए कहा 'सिंध प्रांत में करीब 70 लाख बच्चे स्कूल नहीं जा रहे हैं और राष्ट्रीय स्तर पर यह आंकड़ा करीब 2.6 करोड़ है। कराची, सिंध प्रांत की ही राजधानी है।' मुस्ताफा कमाल ने कहा 'हमारे यहां कुल 48 हजार स्कूल हैं, लेकिन एक रिपोर्ट बताती है कि इनमें से 11 हजार स्कूल खाली पड़े हैं। देश में 2.62 करोड़ बच्चे स्कूल नहीं जा पा रहे। सैयद मुस्ताफा कमाल का यह बयान पाकिस्तान के ही एक अन्य वरिष्ठ नेता मौलाना फजलुर रहमान के उस बयान के बाद सामने आई है, जिसमें मौलाना फजलुर रहमान ने कहा था कि 'भारत पाकिस्तान साथ आजाद हुए थे, लेकिन आज वे (भारत) महाशक्ति बनने का खाब देख रहे हैं और हम दिवालियापन से बचने के लिए भीख मांग रहे हैं।'



इंडोनेशिया में एक महिला भारी बारिश में क्षतिग्रस्त एक कार को देखती हुई।



सीहोर जिले में सर्वाधिक मतदान कराने पर ग्रामीण किसानों के साथ समाज सेवी एम.एस.मेवाड़ा ने किया कलेक्टर सहित जिला प्रशासनिक अधिकारियों का सम्मान



सीहोर (निप्र)। सीहोर जिले के ग्राम चंदेरी के किसान व समाजसेवी एम.एस. मेवाड़ा के नेतृत्व में सैकड़ों किसानों ने हल भेट कर कलेक्टर सीहोर एवं निर्वाचन अधिकारियों का साफा बांधकर फूल माला से स्वागत सम्मान किया। प्रशासनिक अधिकारियों व समाजसेवी एम.एस. मेवाड़ा द्वारा विगत 15 दिन से लोकसभा चुनाव में जिले सीहोर में अधिक से अधिक मतदान करने हेतु अनोखे तरीके के अभियान चलाया जा रहे थे। मतदाता को जागरूक किया जा रहा था कहीं बैलगाड़ी से रैली निकालकर, कहीं किसानों के द्वारा गीत भजन गाकर, रैली निकालकर मतदाताओं को जागरूक किया गया, जिसका परिणाम यह रहा कि जिला सीहोर का मतदान प्रतिशत में नंबर वन रहा है। इस मौके पर ग्राम चंदेरी के गोपाल सिंह, करण सिंह, ज्ञान सिंह, शेर सिंह, रामप्रसाद, राजमल, जसवंत सिंह, नारायण सिंह, नरेश मेवाड़ा, राजू मेवाड़ा एवं ग्राम रामाखेड़ी के मोतीलाल, केशरी लाल, ग्राम छपरी के बने सिंह, दुर्गा प्रसाद सहित ऐसे दर्जनों किसानों ने मिलकर सीहोर जिले के कलेक्टर सहित जिला प्रशासन के अधिकारियों का स्वागत सम्मान किया। कलेक्टर सीहोर प्रवीण कुमार सिंह एवं अपर कलेक्टर वृंदावन सिंह द्वारा भी ग्रामीण किसानों को हरफूल माला से स्वागत किया।

## सीवन उद्धार समिति ने नगर पालिका अध्यक्ष को सौपा जापन

सीहोर (निप्र)। सीवन नदी सीहोर की जीवन दायिनी है, जो कि इस समय पूरी तरह से सुख चुकी है चंद्र पुल से लेकर इलाही माता, हनुमान फाटक कस्बा सीहोर के मध्य मिट्टी के बड़े बड़े टोले बन चुके हैं, इस क्षेत्र में असीमित मिट्टी का जमावड़ा लगा हुआ है, सीवन नदी का गहरीकरण एवं सफाई को लेकर सीवन उद्धार समिति के सदस्यों ने नगर पालिका अध्यक्ष प्रिंस विकास राठौर को जापन सौंप कर मांग की है कि नगर के बीचो-बीच स्थित सीवन नदी का गहरीकरण व पूर्ण रूप से सफाई की जावे ताकि बारिश के समय नदी में पानी का स्टोरेज हो सके। ज्ञातव्य है कि कस्बा क्षेत्र में पार्वती नल लाइन बहुत पुरानी हो चुकी है पूरा कस्बा निजी एवं सरकारी बोर पर निर्भर है और इन्ही बोरों से अन्य क्षेत्र के लोग पानी ले जाते हैं और ये बोर इसी नदी से रिचार्ज होते हैं। यदि नदी का पूर्ण रूप से गहरीकरण होगा तो नगर सभी बोर रिचार्ज होंगे एवं पर्याप्त मात्रा में नदी में पानी रहेगा, इस विषय को लेकर नगर पालिका अध्यक्ष प्रिंस राठौर को मांग पत्र सभी के हस्ताक्षर सहित सौपा गया।

## सात दिनों में ही सबकी मृत्यु निश्चित है आठवां दिन नहीं आएगा

भागवत कथा में आने के लिए मन रूपी बकरे को मारना ही होगा : रविशंकर तिवारी



सीहोर (निप्र)। संत के गले में मरा हुआ नाग डालने के कारण श्रापित हुए राजापरिशित

की मृत्यु तक्षक नाग के काटने से सात दिनों में होना निश्चित थी। संतों मुनियों ने मृत्यु को मौख बनाने का उपाए बताते हुए राजापरिशित को श्रीमद भागवत कथा सुनने के लिए कहा था। हम सब की मृत्यु भी सात दिनों में निश्चित है आठवां दिन नहीं आएगा। मृत्यु से पूर्व भवसागर से पार होने के लिए सदकर्म कर लेना चाहिए उक्त उद्धार कस्बा स्थित भगवान नृसिंह मंदिर परिसर में नृसिंह जयंती महोत्सव के अंतर्गत आयोजित श्रीमद भागवत कथा के दूसरे दिन गुरुवार को भागवत भूषण प रविशंकर तिवारी ने श्रद्धालुओं के समक्ष व्यक्त किए।

पंडित श्री तिवारी ने कहा कि भगवान की कथा में सरलता से मन नहीं लगता है। भक्त को मन रोकता है टोकता है ऐसे बकरा रूपी मन को

मारकर ही भागवत कथा में आया जा सकता है। उन्होंने कहा कि भगवान में जब मन लग जाता है तो मरना नहीं पड़ता है मोक्ष मिल जाता है। सुखदेव बाबा कहते हैं कि सात दिनों में जन्म होता है और मरण होता है किसी के लिए भी आठवां दिन नहीं बना है हम सबकी मृत्यु तय है इस लिए भगवान का सुमिरन कर लेना चाहिए। सुखदेव बाबा ने राजापरिशित को 18 हजार श्लोक सुनाए। संगीतमय कथा के दौरान मुख्य श्री तिवारी के द्वारा प्रस्तुत भजनों पर श्रद्धालुजना भावविभोर होकर नृत्य करते दिखाई दिए। कथा सुनने लिए बड़ी संख्या में कस्बा सहित आसपास के क्षेत्रवासी श्रद्धालुगण पहुंच रहे हैं।

## स्तनपान माँ और बच्चा, दोनों के लिये आवश्यक

सीहोर (निप्र)। महिलाएं अपने बच्चों को नियमित स्तनपान कराएँ स्तनपान कराने से माँ और बच्चा, दोनों के लिये आवश्यक है। परिवार में माता को दोहरे दायित्वों का निर्वहन करना होता है। स्तनपान एक माँ और उसके बच्चे के लिए आवश्यक होता है। माँ अपने बच्चे को समुचित स्तनपान करा सके। स्तनपान के लाभ के संबंध में जागरूकता बढ़ाने और स्तनपान को प्रोत्साहन देने की गतिविधियों का आयोजन भी किया जाता है। सभी गर्भवती माताओं को अपने जन्में बच्चे को तुरन्त स्तनपान कराने के लिए नियमित रूप से जन-जागरूकता बढ़ाई जाए। कॉर्डसिलिंग ऑवर के दौरान सभी अस्पतालों में एएनसी ओपीडी और पीडियाट्रिक ओपीडी में आने वाली गर्भवती एवं धात्री माताओं, पीएनसी वार्ड में भर्ती प्रसूताओं और एएनसीयू, एनआईसीयू, एनआईसी में भर्ती बच्चों की माताओं को स्तनपान संबंधी सभी शासकीय प्रसव केन्द्रों में पदस्थ मेडिकल और पैरा-मेडिकल स्टॉफ, हेल्थ उन्हे हटा लें, अन्यथा विद्युत वितरण कंपनी एण्ड वेलनेस सेंटर में पदस्थ कन्सुल्टेंट हेल्थ ऑफिसर नवजात शिशु के जन्म के तुरंत बाद माताओं को कार्रवाई करने के लिए बाध्य होना पड़ेगा। को स्तनपान कराने की समझाइश निरन्तर दी जा रही है।

## बिजली चोरी की सूचना देने वालों को मिला 2 लाख रुपये का पारितोषिक

कोई भी व्यक्ति बिजली के अवैध उपयोग के संबंध में सूचना कंपनी मुख्यालय, क्षेत्रीय कार्यालय में मुख्य महाप्रबंधक, संचा. संधा/शहर वृत्त कार्यालय के महाप्रबंधकों को लिखित अथवा मोबाईल पर दे सकता है। कंपनी की वेबसाइट portal.pmcz.in पर ऑनलाईन सूचना देने की व्यवस्था की गई है। सफल सूचनाकर्ता को अथवा उपभोक्ता को

विद्युत चोरी की क्षतिपूर्ति की पूर्ण राशि जमा होने पर, बिल की राशि के दस प्रतिशत की राशि को पारितोषिक राशि के रूप में दिये जाने की योजना जनवरी 2019 से प्रचलन में है। योजना के अंतर्गत सूचनाकर्ता के संबंध में जानकारी पूर्णतः गोपनीय रखते हुए, कंपनी मुख्यालय से प्रोत्साहन की राशि सीधे संबंधित सूचनाकर्ता के बैंक के खाते में हस्तांतरित की जाती है। इस योजना के अंतर्गत क्षेत्रीय, वृत्त स्तर के अधिकारियों को जो शिकायतें प्राप्त होती हैं, शिकायतों पर तत्परा से कार्यवाही सुनिश्चित किये जाने के लिए कंपनी द्वारा सतत रूप से निगरानी रखी जाती है।

स्वत्वाधिकारी, सम्पादक, मुद्रक, प्रकाशक कृष्णाकांत सक्सेना की ओर से आलोक प्रेस तलैया एवं श्री बालाजी प्रिंटर्स, प्लाट नं.21,सेक्टर-एच,इंडस्ट्रियल एरिया,गोविंदपुरा भोपाल से मुद्रित तथा कलेक्ट्रेट के सामने कलेक्ट्रेट रोड सीहोर म.प्र. से प्रकाशित।  
ब्यूरो प्रमुख - भावना सक्सेना। स्थानीय प्रतिनिधि-मनोज दीक्षित, सभी विवादों का न्याय क्षेत्र भोपाल रहेगा। मो.9425025999 ई-मेल - dainikkshitiikiran@gmail.com, वेबसाइट- www.kshitiikiran.com

## विभागीय दायित्वों का पूरी गंभीरता से करें निर्वहन : कलेक्टर श्री सिंह

अनेक विभागों की प्रगति की कलेक्टर ने की समीक्षा



सीहोर (निप्र)। कलेक्टर प्रवीण सिंह ने कलेक्टर कार्यालय में बैठक आयोजित कर अनेक विभागों की विभागीय प्रगति की समीक्षा की। बैठक में कलेक्टर श्री सिंह ने राजस्व महा अभियान एवं राजस्व प्रकरणों की समीक्षा, जल जीवन मिशन की समीक्षा, सीएम हेल्पलाइन की समीक्षा, पंचायत एवं ग्रामीण कार्यों विकास की प्रगति, मनरेगा योजना की समीक्षा, स्वच्छ भारत मिशन, लंबित अनुक्रमा न्युनिक के प्रकरण, सीएम राईज विद्यालय की प्रगति की समीक्षा की तथा अधिकारियों को आवश्यक निर्देश दिए। कलेक्टर श्री सिंह ने सभी अधिकारियों से कहा कि निर्वाचन के पश्चात अपने विभागीय दायित्वों का पूरी गंभीरता से निर्वहन करें। कलेक्टर श्री सिंह ने पीएचई विभाग की समीक्षा के दौरान पेयजल वितरण की जानकारी लेते हुए कहा कि नागरिकों को पेयजल के लिए परेशानी ना हो, यह

सुनिश्चित करें। कहीं से भी पेयजल संबंधी शिकायत या सूचना प्राप्त होने पर तुरंत समाधान किया जाए। उन्होंने उपार्जन कार्य की समीक्षा के दौरान अभी तक उपार्जन की गई उपज की मात्रा, उपज के सुरक्षित भण्डारण आदि की जानकारी लेते हुए शासन के दिशा निर्देशों के अनुसार उपज की खरीदी एवं भंडारण के निर्देश दिए।

## पंजीकृत निर्माण श्रमिकों की संतानों के लिए स्कूल छात्रवृत्ति योजना

सीहोर (निप्र)। श्रम पदाधिकारी ने बताया कि मध्यप्रदेश भवन एवं अन्य संनिर्माण कर्मकार कल्याण मण्डल द्वारा पंजीकृत निर्माण श्रमिकों की संतानों के लिए स्कूल छात्रवृत्ति योजना, 2024 30 जनवरी, 2024 से लागू की गई है। योजना में पंजीकृत निर्माण श्रमिकों की 2 संतानों को ही लाभ की पात्रता होगी, जिसमें प्रथम कक्षा को छोड़कर शेष सभी कक्षाओं के लिए संबंधित शैक्षणिक सत्र के पूर्व के शैक्षणिक सत्र में न्यूनतम 60 प्रतिशत प्राप्ति वाले एवं 50 प्रतिशत उपस्थिति वाले छात्र- छात्रा पात्र होंगे। पंजीकृत निर्माण श्रमिकों के छात्र- छात्राओं को योजना के तहत वार्षिक छात्रवृत्ति मण्डल द्वारा प्रदाय की जावेगी। कक्षा 1 से 5 तक 150 रुपये, कक्षा 6 से 8 तक छात्र को 200 रुपये एवं छात्रा को 600 रुपये, कक्षा 9 से 10 तक छात्र को 600 एवं छात्रा को 1200 रुपये, कक्षा 11 वीं एवं 12 वीं के छात्र- छात्रा को 2300 प्रदाय की जावेगी।

## अटल अस्पताल में 80 वर्षीय बुजुर्ग महिला की कैंसर गांठ निकालने में मिली सफलता

अटल अस्पताल अपनी बेहतर स्वास्थ्य सुविधाओं के लिए हुआ प्रसिद्ध

सीहोर (निप्र)। अपनी बेहतर स्वास्थ्य सुविधाओं के लिए सीहोर शहर ही नहीं बल्कि पड़ोसी जिला में भी मशहूर हो चुका शहर के गंगा आश्रम स्थित अटल अस्पताल मरीजों के लिए भारोसे का प्रतीक बन चुका है। सैकड़ों मरीज प्रत्येक दिन इलाज के लिए यहां पहुंच रहे हैं। अस्पताल में बेहतर स्वास्थ्य सुविधा के साथ-साथ साफ सफाई की सुविधा बहाल रखने में महत्वपूर्ण भूमिका निभा रहे हैं। अटल अस्पताल में मरीजों के लिए फ्री इलाज के लिए आयुष्मान सुविधा के साथ-साथ महानगर की तर्ज पर उचित इलाज किया जा रहा है। अस्पताल में 80 वर्षीय बुजुर्ग महिला का सफल आपरेशन किया गया है।

शहर के गंगाश्रम स्थित अटल अस्पताल में कैंसर, हड्डी रोग, यूरोलॉजी, स्त्री रोग विशेषज्ञ के अलावा जनरल सर्जरी की सर्व सुविधा है। यहां पर एक काल पर मशहूर विशेषज्ञ अपनी सेवा देने नियमित रूप से आते हैं। मरीजों के लिए उचित इलाज की 24 घंटे सुविधा उपलब्ध है।

इस संबंध में मिली जानकारी के अनुसार 80 वर्षीय बुजुर्ग महिला मिश्री बाई पत्नी उदय सिंह ग्राम दुपाडिया भील सीहोर की मूल निवासी है। करीब तीन सालों से कैंसर के



लक्षण थे, लेकिन कोई अभी तक पता नहीं लगा पा रहा था, मरीज के परिजनों ने अटल अस्पताल का पता लगा कि यहां पर कैंसर का इलाज भी किया जाता है तो वह मरीज को लेकर अटल अस्पताल पहुंचे, अस्पताल के डॉक्टरों के द्वारा जांच के उपरांत बुजुर्ग महिला मरीज को ब्रेस्ट कैंसर के लक्षण पाये गए हैं और आपरेशन की सलाह दी गई। इसके बाद परिजनों की स्वीकृति के बाद अटल अस्पताल की टीम ने राजधानी भोपाल के प्रसिद्ध कैंसर विशेषज्ञ डॉ. राहुल अग्रवाल ने सफलता पूर्ण आपरेशन किया है। मरीज के परिजनों ने अस्पताल में कार्यरत डॉक्टरों का आभार व्यक्त किया।

## किसान, गोबर और गौ-मूत्र से खाद बनाएँ

सीहोर (निप्र)। किसान भाई सदियों से गोबर से खाद बनाता आया है। कृषि विभाग के अधिकारी प्राकृतिक संसाधनों से जैविक खाद का उपयोग करने की सलाह लगातार दे रहे हैं अब किसान जानगये हैं और अब कई किसानों ने गौ-मूत्र और गोबर, पत्तों से खाद बना कर खेतों में उपयोग किया जा सकता है। हम सभी को प्राकृतिक खेती को बढ़ावा देने में अपनी भूमिका निभानी होगी। प्राकृतिक खेती हम सभी के लिये लाभदायक है। किसान अपने खेत पर गोबर और गौ-मूत्र से खाद भी बनाया है। किसान अपने खेत में प्राकृतिक खेती प्रारंभ की है। वे गोबर, गौ-मूत्र, मिट्टी, पत्ते, वनस्पति और गुण से जीवामृत बना रहे हैं।

## विशेष प्रकार के सायबर अपराधों ठगी की शिकायत देखने में आ रही है

इंवेस्टीगेशन एजेंसियों के नाम पर डिजिटल अरेस्ट कर ठगी

सीहोर (निप्र)। पिछले कुछ समय से एक विशेष प्रकार के सायबर अपराधों की शिकायत देखने में आ रही है, जिसमें आम नागरिकों को किसी इंवेस्टीगेशन एजेंसी/संस्था के वरिष्ठ अधिकारी के नाम से कॉल/व्हाट्सएप कॉल करके बड़े पैमाने पर ठगी के संबंध में अतिरिक्त पुलिस महानिदेशक, राज्य सायबर पुलिस भोपाल द्वारा आम नागरिकों को सलाह। खुद को साइबर ठगों से बचाने के लिए सबसे जरूरी है जागरूकता व सतर्कता लालच और लापरवाही के कारण साइबर अपराध का शिकार हो जाते हैं।

कार्य प्रणाली  
पिछले कुछ समय से एक विशेष प्रकार का अपराध देखने में आ रहा है, जिसमें सायबर अपराधी कॉल अथवा व्हाट्सएप कॉल के माध्यम से संपर्क करते हैं। यह कॉल अंधकांशतः +92(पाकिस्तानी) नम्बर या किसी अन्य देश के नम्बर(+91 के अतिरिक्त) से आते हैं। सद्विध व्यक्ति कॉल करके

आपको डराते हुये यह कहते हैं कि आपके PAN /AADHAR कार्ड का उपयोग करके पारसल भेजा गया है, जिसमें नार्कॉटिक्स (नशीली) सामग्री है। जालसाज NCB/CBI/ED/NIA आदि इंवेस्टीगेशन एजेंसी के अधिकारी के नाम से बदल-बदल कर कभी कॉल के व्हाट्सएप वीडियो कॉल करते हैं, और कहते हैं कि उन्होंने आपके नाम से एक पारसल पकड़ा है, जिसमें नार्कॉटिक्स (नशीली) सामग्री है। जालसाजों द्वारा कभी आपको कोर्ट फीस देने या जमानत देने के नाम से अथवा आपका नाम केस से हटाने के नाम पर पैसे की मांग की जाती है। कभी-कभी वीडियो कॉल पर पुलिस अधिकारी से बात करने को भी कहते हैं। वीडियो कॉल पर रहते हुये आपको एक फर्जी नोटिस दे दिया जाता है, जिसमें आपको डिजिटल अरेस्ट करते हुये घर में ही रहने को कहा जाता है। और कहा जाता है कि आप स्वयं को किसी कम्प्रे में बंद करलें तथा उनके सभी सवालों के जवाब दें।

## बीएसआई मैदान पर जारी तीन मैच की सीरिज

रोमांचक मैच में भोपाल ने पीपीसीए सीहोर को हराकर सीरिज की 1-1 से बराबर



सीहोर (निप्र)। शहर की प्रतिभाओं को मंच देने के साथ ही निखारने के लिए पीपीसीए अकादमी ने शहर के बीएसआई मैदान पर तीन मैच की सीरिज कराई है। इस सीरिज के दूसरे मुकामले में भोपाल की दिग्गज टीम सेंट माइकल रेड ने पीपीसीए अकादमी सीहोर को हराकर 1-1 से बराबर की है। सीरिज का तीसरा मुकामला मंगलवार की सुबह खेला जाएगा। सीरिज का पहला मुकामला सीहोर की पीपीसीए अकादमी ने जीता था। शहर के बीएसआई मैदान खेले सीरिज के दूसरे मुकामले में पहले बल्लेबाजी करने उतरी पीपीसीए ने 50 ओवर में 10 विकेट खोकर 277 रन का स्कोर खड़ा किया था। इसमें वीर गाबा ने 15 रन, आदिल ने 12 रन, वसंथ ने 16 रन,

रोहन ने 27 रन और मानस सोनी ने 35 गेंद पर सात चौकों की मदद से 64 रन, राज कुशवाहा ने 103 गेंद पर 97 रन की विस्फोटक पारी खेली। वहीं सेंट माइकल रेड भोपाल की ओर से गेंदबाजी करते हुए राजवीर वैद्य ने 10 ओवर में मात्र 29 रन देकर चार विकेट, रनवीर ने नौ ओवर में 56 रन देकर दो विकेट, अजहर, कार्तिक, कुमार कार्तिक, शिव कुमार यादव ने एक-एक विकेट हासिल किया।

डीसीए के मीडिया प्रभारी प्रियांशु दीक्षित ने बताया कि लक्ष्य का पीछा करने उतरी सेंट माइकल रेड भोपाल टीम की शुरूआत खराब रही। उनके सलामी बल्लेबाज के रूप में शिव कुमार यादव मात्र एक रन के निजी स्कोर पर पीपीसीए के शानदार गेंदबाज दीपेश सेन ने आउट किया। उनके साथ खिलाड़ी ओम तलरंजा 17 रन के स्कोर पर आउट हुए। इसके अलावा राजवीर ने 28 गेंद पर 46 रन, आशु ने 28 रन और स्वयं मालवीय ने 23 रन, विभाव ने 41 गेंद पर 24 रन और कुमार कार्तिक ने मात्र 77 गेंद पर नौ चौकों की सहायता से विस्फोटक 80 रन की पारी खेल कर अपनी टीम को जीत हासिल कराई। भोपाल ने छह विकेट खोकर 46.5 ओवर में विजय लक्ष्य हासिल किया था। एक वक्त उसकी आधी टीम 120 रन के आस-पास सिमट गई थी, लेकिन आज के मैच के मैन आफ द मैच खिलाड़ी कुमार कार्तिक ने अपनी टीम को विजय दिलाई। इस मौके पर अकादमी की ओर से चेतन मेवाड़ा, मनोज दीक्षित मामा, अतुल त्रिवेदी और राकेश धनगर आदि ने खिलाड़ियों का उत्साहवर्धन किया।